



காலைக்கதிர்

Kalaikkathir

விழயல் 04 வள்ளுவர் ஆண்டு 2051 ஆனி 24 புதன்கிழமை 08.07.2020 கதிர் 241

'சப்ரிமம்' திட்டத்தை நடைமுறைப்படுத்துவது தொடர்பில் ஏற்பட்ட இழுபறி பிணக்குகள் குறித்து கடந்த சில தினங்களாக இப்பத்தியில் பிரஸ்தாபித்து வருகிறேன். விவகாரம் இப்போது சூடு பிடித்துள்ளது. 'சபாஷ் சரியான பக்கம்02 >>>

சென்.பீற்றர்ஸ் தேவாலயப் படுகொலை நிகழ்வைத் தடை கோரி மனு

சிவாஜிலிங்கத்துக்கு இன்று அழைப்பாணை

யாழ்ப்பாணம், ஜூலை 08 நவாலிசென்.பீற்றர்ஸ்தேவாலயப் படுகொலை நிகழ்வைத் தடுக்கவும் பங்கேற்கத் தமிழ் மக்கள் தேசியக் கூட்டணியின் வேட்பாளர் எம்.கே.சிவாஜிலிங்

கம் மற்றும் பொதுமக்களுக்குத் தடை விதிக்கக் கோரி மானிப்பாய் பொலிஸாரால் முன்வைக்கப்பட்ட விண்ணப்பம் தொடர்பில் மல்லாகம் நீதிமன்றில் இன்று முன்னிலையாகுமாறு

அவருக்கு அழைப்புக் கட்டளை அனுப்பப்பட்டுள்ளது. 1995 ஆம் ஆண்டு, ஜூலை 9 ஆம் திகதி, நவாலி சென் பீற்றர்ஸ் தேவாலயத்தில் அகதிகளாகத் **பக்கம் 02 >>>**

சட்டவிரோத மீன்பிடியில் ஈடுபட்டோர் சிறையிழைப்பு

வடமராட்சி கிழக்கில் பதற்றம்

யாழ்ப்பாணம், ஜூலை 08 வடமராட்சி கிழக்கு உடுத்தூறையில் வெளியிடத்திலிருந்து வந்து சட்டவிரோத மீன்பிடியில் ஈடுபட்டவர்களை, பிரதேச மீனவர்கள் வளைத்துப் பிடித்துக்

கரைக்குக் கொண்டு வந்துள்ளனர். இதனால் அங்கு பதற்றமான நிலைமை நீடிக்கிறது. புத்தளத்தைச் சேர்ந்தவர்கள் உடுத்துறையில் தங்கியிருந்து **பக்கம் 02 >>>**

'19 பிளஸ்' உடன் '13 பிளஸ்' ஐயும் கூட மாற்றியமைத்தே தீருவாராம் மஹிந்தர்!

அவரே நேற்றுத் திட்டவாட்ட அறிவிப்பு



புதிய நாடாளுமன்றத்தில் அரசமைப்பின் 19 ஆவது திருத்தத்தையும் மாற்றியமைப்போம். அதேவேளை, 13 ஆவது திருத்தத்தையும் மாற்றியமைத்தே தீருவோம். - இவ்வாறு பிரதமர் மஹிந்த ராஜபக்ஷ தெரிவித்தார். இவற்றை மாற்றியமைக்க வேண்டுமாயின் மூன்றிலிரண்டு பெரும்பான்மை மிகவும் அவசியமாகும். அதற்கேற்ற மாதிரி பொதுத்தேர்தலில் மக்கள் எமக்கு ஆணை தர வேண்டும் எனவும் அவர் கோரினார். இலங்கை மன்றக் கல்லூரியில் நேற்று நடைபெற்ற நிகழ்வொன்றில் உரையாற்றும்போதே அவர் மேற்கண்டவாறு கூறினார். **பக்கம் 02 >>>**

இரு வைத்தியர்கள் இடையே வைத்தியசாலையில் மோதல்

அம்பாறை, ஜூலை 08 இருவைத்தியர்களுக்கிடையே ஏற்பட்ட மோதலினால் வைத்தியசாலைச் சொத்துக்கள் சேதமடைந்த சம்பவம் ஒன்று அம்பாறை மாவட்டம் நிந்தவூர் பகுதியில் இடம்பெற்றுள்ளது. இந்த மோதலினால் பாதிக்கப்பட்ட இவ்விரு வைத்தியர்க

ளும் ஏட்டிக்குப் போட்டியாக இருவேறு வைத்தியசாலைகளில் சிகிச்சைக்காக அனுமதிக்கப்பட்டுள்ளனர். இந்தச் சம்பவம் நேற்றுச் செவ்வாய்க்கிழமை காலை 9.30 மணியளவில் நிந்தவூர் ஆயுள் வேத ஆராய்ச்சி வைத்தியசாலையில் **பக்கம் 02 >>>**

யாழ்ப்பாணம் - கொழும்பு குளிரூட்டப்பட்ட ரயில் சேவை அடுத்த வாரம்

கொழும்பு, ஜூலை 08 கல்கிளை - காங்கேசன் துறை இடையேயான குளிரூட்டப்பட்ட நகர்சேர் ரயில் சேவை இந்த மாத நடுப்பகுதியில் மீள ஆரம்பிக்கப்படுகின்றது. கொரோனா தொற்றுநோய் காரணமாகத் தற்காலிகமாக நிறுத்தி வைக்கப்பட்ட பல ரயில் சேவைகளை மீண்டும் தொடங்க ரயில்வேத்திணைக்களம் முடிவு செய்துள்ளது. காங்கேசன்துறை - கோட்டை இடையிலான **பக்கம் 02 >>>**

வெலிக்கடைச் சிறைச்சாலைக்கு வெளியாளர்கள் உட்கொண்ட தடை

மறு அறிவித்தல் வரும் வரை வெலிக்கடைச் சிறைச்சாலைக்கு வெளியாளர்கள் உட்கொண்ட தடை விதிக்கப்பட்டுள்ளது. சிறைக் கைதி ஒருவருக்

குக்கொரோனாவை எடுத்து உறுதி செய்யப்பட்டதைத் தொடர்ந்தே இந்தத் தீர்மானம் எடுக்கப்பட்டுள்ளது எனச் சிறைச்சாலைகள் திணைக்களம் தெரிவித்துள்ளது.

அரசுக்கு எதிராகக் கொழும்பில் நேற்று மாபெரும் ஆர்ப்பாட்டம்

'வேலைத்தளங்களில் நாம்' அமைப்பினர் களமிறங்கினர்



அதிகவரிச்சுமை, அதிகரித்து வரும் வாழ்க்கைச் செலவு, சம்பளக் குறைப்பு மற்றும்

தொழில்களை இழக்கச் செய்தலுக்கு எதிர்ப்பு, தோட்டத் தொழிலாளர்களுக்கு **பக்கம் 02 >>>**

வடக்கில் மக்களை ஏமாற்ற பல கட்சிகள் களமிறக்கம்!

சட்டிக்காட்டுகிறார் கஜதீபன் யாழ்ப்பாணம், ஜூலை 08 தென்பகுதியில் மஹிந்த ராஜபக்ஷவுடன் இணைந்து மொட்டுச் சின்னத்தில் போட்டியிடும் கட்சிகள், வடக்கில் மக்களை ஏமாற்ற வேறு சின்னங்களில் போட்டியிடுகிறார்கள் எனக் குற்றம் சுமத்தியுள்ளார் தமிழ்த் தேசியக் கூட்டமைப்பின் வேட்பாளர் பா.கஜதீபன். **பக்கம் 02 >>>**



வெலிக்கடைச் சிறையில் கொரோனா: 770 பேர் கட்டாய தனிமைப்படுத்தலில்

210 பேரின் பி.சி.ஆர். முடிவுகள் வெளியாகின

கொழும்பு, ஜூலை 08 வெலிக்கடைச் சிறைசாலையில் கொரோனா தொற்று சந்தேகத்தில் தனிமைப்படுத்தப்பட்டுள்ளவர்களிடம் மேற்கொள்ளப்பட்ட பி.சி.ஆர். பரிசோதனைகளில், இதுவரை 210 பேருக்குக் கொரோனா வைரஸ் தொற்று

இல்லை என்று உறுதி செய்யப்பட்டுள்ளது என சுகாதார சேவைகள் பணிப்பாளர் நாயகம் விசேட வைத்திய நிபுணர் அனில் ஜாசிங்க தெரிவித்தார். வெலிக்கடைச் சிறைச்சாலையிலுள்ள கைதிகளுக்கு கொரோனா தொற்றுக்குள்ளாகியிருப்பது

நேற்று உறுதி செய்யப்பட்டுள்ளது. குறித்த கைதி போதைப் பொருள் புனர்வாழ்வு மத்திய நிலையமான கந்தக்காடு புனர்வாழ்வு மத்திய நிலையத்தில் இருந்து கடந்த 27 ஆம் திகதி வெலிக்கடைச் சிறைச்சாலைக்கு அழைத்து **பக்கம் 02 >>>**

இனி இது...

(முதலாம் பக்கத் தொடர்ச்சி)
போட்டி' - என்று நிலைமையாகியிருக்கின்றது.

ஒவ்வொரு கிராம சேவையாளர் பிரிவினரும் இத் திட்டத்தின் கீழ் இருபது லட்சம் ரூபா அபிவிருத்தி நடவடிக்கை என்பதும் - நல்லாட்சி அரசின் முடிவோடு இந்தத் திட்ட நடவடிக்கைகளையும் முடிவுக்குக் கொண்டு வருவதற்கு புதிய அரசு உத்தரவிட்டது என்பதும் -

இப்பத்தியை வாசித்துவந்த வாசகர்கள் நன்கு அறிவர்.

இடையில் வந்த வடக்கு அரசியல்வாதி ஒருவர் வடக்கில் அந்தத் திட்டங்கள் அனைத்தும் முந்நாறுக்கும் அதிகமான கிராம சேவையாளர் பிரிவுகளில் ஆரம்பிக்கப்பட்டுவிட்டமையால் இனி இடையில் அவற்றை நிறுத்த முடியாது என மேலிடத்திற்கு அறிவிக்கும்படி அதிகாரிகளுக்கு வழிகாட்டினர் என்றும் -

அதைப் பயன்படுத்தி அந்தத் திட்டங்களைத் தொடர்ச் செய்தமை மட்டுமல்லாமல், அவை தனது இளைஞரணி மூலம் மேற்கொள்ளப்பட்ட நடவடிக்கைகள் போல உட்கம்மூலம் பிரசாரப்படுத்தி, முறையற்ற அரசியல் லாபம் அடைந்தார் என்றும் -

அதனால் சீற்றமடைந்த அமைச்சர் அந்தத் திட்ட நடவடிக்கைகளை மேற்படி அரசியல்வாதியின் வழிகாட்டலில் மேற்கொண்ட அதிகாரிகள் மீது சீறி விழுந்தார் என்றும் -

ஏற்கனவே இப்பத்தியில் குறிப்பிட்டிருந்தமை வாசகர்களுக்கு நினைவிருக்கலாம்.

ஆரம்பிக்கப்படாத திட்டங்களை எப்படி ஆரம்பமாகி விட்டன என்பது போலக் காட்டினீர்கள் என்றும் அதிகாரிகளுக்குத் தாம் கொடுத்த 'செமடோஸில்' கேட்டிருக்கின்றார் அமைச்சர்.

இதனால் சிலிர்த்துப் போன அதிகார வட்டம் அமைச்சருக்குப் பதிலடியாக ஒரு குசும்புத்தனம் பண்ணியிருப்பாகத் தகவல்.

அராலி மினுங்குப்பிட்டி வீதிப் புனரமைப்பு 2020ஆம் ஆண்டு இரண்டரைக் கோடி ரூபா செலவில் கடற்றொழில் அமைச்சால் முன்னெடுக்கத் திட்டமிடப்பட்ட நடவடிக்கை. இருப்பினும் வேலை நடக்கவில்லை. இதனால் அத் திட்டத்திற்குரிய நிதி இந்த ஆண்டு திரும்பும் நிலைமை காணப்பட்டது. இருப்பினும் அதனை அமைச்சருடன் பேசி, அவரின் இணக்கத்தோடு பணி ஆரம்பித்துவிட்டது எனக் காட்டி விட்டுப் பின்பு பணி தொடங்கப்பட்டது.

கடந்த ஆண்டே ஆரம்பித்ததாகக் காட்டப்பட்டமையினால் முடிபாதவேலைக்கு அப்போதே கணக்கு முடிக்க வேண்டியிருந்தது. அமைச்சரின் அமுத்தம் காரணமாக கடந்த மேமாதம் பணி முடிவுற்றதாகக் கணக்கிடப்பட்டு காசோலையும் வரையப்பட்டது. ஆனாலும் பணி இன்றுவரை முடியவில்லை. காசோலையும் கொடுபடவில்லை.

சப்ரிம திட்டங்கள் போலத்தான் அதிலும் நடந்துள்ளது. ஆரம்பிக்காத திட்டத்தை ஆரம்பித்தது போல காட்டித்தான் நிதி திரும்பாமல் பார்த்துக் கொள்ளப்பட்டது. இன்னொரு அரசியல்வாதியின் வழிகாட்டலில் நடந்த சப்ரிம விடயத்தில் அமைச்சர் தரப்பு கோபம் கொண்டதால், சீற்றமுற்ற அதிகாரிகள் வர்க்கம், அராலி மினுங்குப்பிட்டி வீதிப் புனரமைப்பு விடயத்தைக் கணக்காய்விற்கு போட்டுக் கொடுத்து விட்டது.

இனி என்ன இந்த விவகாரமும் விசாரணை, இழுபறி என நீடிக்கும்.

போட்டியிருக்கலாம், பொறாமை இருக்க கூடாது என்பார்கள். இது போட்டியா? பொறாமையா? தெரியவில்லை.

போகப் போகப் விடயம் மலிந்து சந்திக்கு - சந்தைக்கு - வரும்தானே. அப்போது பார்ப்போம்.

- மின்னல்-

வடக்கில்...

(முதலாம் பக்கத் தொடர்ச்சி)
வடமராட்சி வியாபாரி மூலையில் தமிழ்த் தேசியக் கூட்டமைப்பின் வேட்பாளர்கள் த.சித்தார்த்தன், பா.கஜதீபன் பங்குபற்றிய தேர்தல் பிரசார கூட்டம் நடந்தது. இதில் உரையாற்றிய போதே கஜதீபன் இதனைத் தெரிவித்தார்.

அவர் மேலும் தெரிவிக்கையில் - இரண்டு நாள் களுக்கு முன்னர் பிரதமர் அலரி மாளிகையில் பத்திரிகையாளர்களைச் சந்தித்து பேசினார். அப்போது, அமைச்சர் டக்ளஸ் தேவானந்தாவைச் சுட்டிக்காட்டி, இவருக்கு நீங்கள் வாக்களிக்கவேண்டும் என்றார். அத்துடன், எமது கட்சியைச் சேர்ந்தவர்களும் போட்டியிடுகிறார்கள், அவர்களுக்கும் வாக்களிக்க வேண்டுமென்றார்.

யாழ்ப்பாணத்தில் மிக நீளமான வாக்குச்சீட்டு உள்ளது. இதில் நீங்கள் எங்கு தேடினாலும் மஹிந்த ராஜபக்ஷவின் கட்சியையோ, சின்னத்தையோ காண முடியாது. ஆனால், அவரது அமைச்சரவையிலுள்ள வாசுதேவ நாணயக்காரவின் கட்சி போட்டியிடுகிறது. பெரமுன கூட்டணியிலுள்ள திஸ்ஸ விதாரணவின் கட்சி இங்கு போட்டியிடுகிறது. பொலனறுவை மாவட்டத்தில் பெரமுனவில் போட்டியிடும் மைத்திரிபால சிறிசேனவின் கட்சி, இங்கு வேறு சின்னத்தில் போட்டியிடுகிறது. இங்கு அங்கஜன் இராமநாதன் போட்டியிடுகிறார். கிளிநொச்சி மாவட்டத்தில் சந்திரகுமார் போட்டியிடுகிறார்.

ஒரே தரப்பைச் சேர்ந்தவர்கள் 5 கட்சிகளாகப் போட்டியிடுகிறார்கள். மொட்டுச் சின்னத்துக்கு வாக்களிக்கமாட்டார்கள் என்பதால், வேறுவேறு சின்னங்களில் போட்டியிடுகிறார்கள்.

ஒவ்வொருவருக்கும் பக்கத்து வீட்டுக் காரர்கள் இருப்பார்கள். என்ன மாதிரி யானவர்களாக இருந்தாலும், அவர்களுக்கு நண்பர்கள் இருப்பார்கள். தெரிந்தவர்கள் என அவர்களுக்கு வாக்கு போடுவார்கள். தமிழ் மக்களின் வாக்கை உடைப்பதற்கு இப்படியான உத்தியைப் பாவிக்கிறார்கள்.

சஜித் அணி இந்தப் போட்டியிலேயே இல்லை. தென்னிலங்கையில் மிகப் பல வீனமாக உள்ளனர். இங்கு வந்து சஜித் நிறைய வாக்குறுதிகள் வழங்குகிறார்கள்.

சில தமிழ் இளைஞர்கள் கேட்கிறார்கள், உங்களுக்கு ஏன் வாக்களிக்க வேண்டுமென. சிங்கள கட்சிகளுக்குத் தானே வாக்களிக்கக்கூடாது, அவர்களை ஒரு பக்கம் ஒதுக்கி விடலாம், ஏனைய தமிழ்க்கட்சிகள் உள்ளனதானே என்கிறார்கள். வடக்கு - கிழக்கில் தமிழர் தரப்பாக தமிழ்த் தேசிய கூட்டமைப்பே பலமானது. கிழக்கில் மட்டக்களப்பு, அம்பாறை, திருகோணமலை மாவட்டங்களில் விக்னேஸ் வரன், கஜேந்திரகுமார் தரப்புகள் போட்டியிடுகின்றன. அங்கு அவர்கள் 50, 100 வாக்குகளைத்தான் பெறுவார்கள். அங்கு வாக்குச் சிதறினால், தமிழ் மக்களின் பிரதிநிதித்துவம் இல்லாமல் போகலாம்.

வன்னித் தேர்தல் களத்திலும் வேறு கட்சிகளை சேர்ந்தவர்கள் ஆதிக்கம் செலுத்தியதில்லை. ஒருமுறை சிவசிதம் பரம் எம்.பியாக இருந்தார். அதை தவிர, வேறு யாரும் ஆதிக்கம் செலுத்தவில்லை. யாழ்ப்பாணம், கிளிநொச்சியில்தான் எல்லோரும் அரசியல் செய்கிறார்கள். ஒரு நாடாளுமன்ற ஆசனத்தையாவது பெற்றுவிட வேண்டுமென வேலை செய்கிறார்கள். ஜனநாயக நாட்டில் பல கட்சிகள் போட்டியிடவேண்டும், பல தரப்பும் தெரிவாக வேண்டுமென்பது உண்மை. 1970களில் நாடாளுமன்ற ஜனநாயகம் மிக ஆரோக்கியமாக இருந்தது. அப்படியான நிலைமையில், ஜி.ஜி.பொன்னம் பலத்தின் வீடு தேடிச் சென்ற தந்தை செல்வா, நாங்கள் ஒன்றுபடவேண்டுமென கேட்டு, தமிழர் விடுதலைக் கூட்டணி உருவானது.

அன்றைக்கு இருந்த சூழலை விட, நாங்கள் ஒன்றுபட்டிருக்கவேண்டியதற்கான தேவை இன்று அதிகமாக உள்ளது.

கிழக்கில், வன்னியில் மாற்றுக் கட்சிகள் ஆசனங்களைக் கைப்பற்றும் நிலைமை இல்லாதபோதும், ஒற்று

மையை விரும்புகிறார்கள். யாழில் மாத் திரம் ஒரு ஆசனம் சில வேளைகளில் வெளியில் சென்றுவிடுமோ என்ற அச்சம் உள்ளது.

சம்பந்தன் ஐயா 20 ஆசனங்கள் வெல்லாமென கூறுகின்றார். இது எனது தனிப்பட்ட கருத்து, அதற்கு வாழ்ப்பு மிக்ககுறைவு. ஆனால் நாங்கள் 16 ஆசனங்களையாவது நிச்சயம் வெல்லலாம். நாங்கள் 16 ஆசனங்களைப் பெற்ற போது, ஒரு தரப்பு ஓர் ஆசனத்தைப் பெற்றால், அது மாற்றுத் தலைமையாக இருக்க முடியாது.

வெலிக்கடைச்...

(முதலாம் பக்கத் தொடர்ச்சி)
வரப்பட்டிருந்த நிலையில் தற்போது அவருக்கு கொரோனாத் தொற்றிருப்பது உறுதி செய்யப்பட்டுள்ளது. இதையடுத்து குறித்த நபருடன் நெருங்கிப் பழகியவர்களை இனங்கண்டு அவர்களுக்கு பி.சி.ஆர். பரிசோதனைகளை மேற்கொள்வதற்கான நடவடிக்கை எடுக்கப்பட்டுள்ளது.

இந்தக் கைதியுடன் தொடர்புடைய ஏனைய கைதிகள் மற்றும் சிறைச்சாலை அதிகாரிகள் ஆகியோரும் பி.சி.ஆர். பரிசோதனைகள் மேற்கொள்ளப்பட்டு தனிமைப்படுத்தலுக்கு உட்படுத்தப்பட்டு வருகின்றனர்.

அதற்கமைய போதைப்பொருள் புனர் வாழ்வு மத்திய நிலையமான கந்தக்காடு புனர்வாழ்வு நிலையத்திலிருந்து 474 பேரும், அதன் நிர்வாக அதிகாரிகள் 131 பேரும் தனிமைப்படுத்தலுக்கு உட்படுத்தப்பட்டுள்ளனர் என்று பொலனறுவை பிரதேசத்தின் சுகாதார சேவைகள் பணிப்பாளர் வைத்தியர் சரத் ஜயசிங்க தெரிவித்தார்.

அத்தோடு வெலிக்கடைச் சிறைச் சாலையிலுள்ள 170 கைதிகளும் தனிமைப்படுத்தலுக்கு உட்படுத்தப்பட்டுள்ளனர் என்று இராணுவத்தளபதி லெப்டினன்ட் ஜெனரல் சுவேந்திர சில்வா தெரிவித்தார்.

யாழ். - கொழும்பு...

(முதலாம் பக்கத் தொடர்ச்சி)
குளிர்நட்டப்பட்ட நகர்சேர் ரயில் சேவை ஜூலை 18, 19 மற்றும் 20 திகதிகளில் அதிகாலை 5:10 மணிக்கு கல்கிசையிலிருந்து புறப்படும். அதேபோன்று காங்கேசன்துறையிலிருந்து பிற்பகல் 1:15 மணிக்கு கல்கிசை நோக்கிப் புறப்படும் என்று அறிவிக்கப்பட்டுள்ளது.

இந்தச் சேவைக்கான ஆசனங்களை முன்பதிவு செய்ய வேண்டும் என்று ரயில்வே திணைக்களம் பயணிகளிடம் கேட்டுள்ளது.

ஒரு வைத்தியர்கள்...

(முதலாம் பக்கத் தொடர்ச்சி)
இடம்பெற்றுள்ளது.

இந்த ஒரு வைத்தியர்களுக்கும் இடையே இருந்த நீண்ட கால முறுகல் நிலையே இந்த மோதலுக்குப் பிரதான காரணம் எனத் தெரிவிக்கப்படுகிறது.

சம்பவ தினமன்று பணி நிமித்தம் இரு வைத்தியர்களும் வைத்தியசாலைக்குச் சமூகமளித்த நிலையில் கடமை அறிக்கையிடும் புத்தகம் தொடர்பில் ஏற்பட்ட முறுகல் பின்னர் கைகலப்பில் முடிவடைந்துள்ளது.

இரு வைத்தியர்களின் மோதலினால் வைத்தியசாலையின் மருத்துவச் சாதனங்கள் பகுதியளவில் சேதமடைந்துள்ளமையுடன் கதிரைகளும் உடைந்துள்ளன.

இந்தச் சம்பவத்தை அடுத்து அங்கு சென்ற சம்மாந்துறை பொலிஸார் விசாரணைகளை மேற்கொண்டு வருகின்றனர்.

காயமடைந்த நிலையில் நிந்தவூர் ஆதார வைத்தியசாலை விடுதி இல 5 இல் வைத்தியர் ஒருவரும் அட்டாளைச் சேனை பிரதேச வைத்தியசாலையில் மற்றுமொரு வைத்தியரும் அனுமதிக்கப்பட்டு சிகிச்சை பெற்று வருகின்றனர்.

சட்ட விரோத...

(முதலாம் பக்கத் தொடர்ச்சி)
மீன்பிடியில் ஈடுபட்டுள்ளனர். உள்ளூர் மக்கள் இதனால் பெருமளவில் பாதிக்க

கப்பட்டுள்ளனர். அத்துடன், சட்டவிரோத மீன்பிடி முறைகளையும் அவர்கள் கையாள்வதால் மீன் வளம் விரைவில் அழிந்து விடும் என்றும் சுட்டிக்காட்டப்பட்டு வந்துள்ளது.

இந்த நிலையில், நேற்று சட்டவிரோத மீன்பிடியில் ஈடுபட்டிருந்த புத்தளம் மீனவர்களை, உடுத்துறை மீனவர்கள் மடக்கிப்பிடித்தனர். அவர்கள் கரைக்குக் கொண்டு வரப்பட்டுள்ளனர். இதனால் அங்கு பதற்றமான நிலைமை நீடிக்கின்றது

'19 பிளஸ்' உடன்...

(முதலாம் பக்கத் தொடர்ச்சி)
அவர் அங்கு மேலும் தெரிவித்ததாவது: -

அரசமைப்பின் 13 மற்றும் 19 ஆவது திருத்தங்கள் எத்தன்மையானது? அவற்றின் பிரதிபலன் என்ன? - என்று அனுபவ ரீதியில் அனைவரும் தற்போது தெரிந்துகொண்டுள்ளோம். இவ்விரு திருத்தங்களையும் மாற்றியமைத்து நாட்டுக்குப் பொருந்தும் வகையில் முரண்பாடற்ற விதத்தில் அரசமைப்பு திருத்தம் செய்யப்பட வேண்டுமாயின் மூன்றிலிரண்டு பெரும்பான்மை ஆதரவுடன் பலமான அரசு தோற்றம் பெற வேண்டும்.

வரலாற்றில் எக்காலத்திலும் இல்லாத வகையில் சர்வதேச சூழ்ச்சிகள் 2015ஆம் ஆண்டு செல்வாக்குச் செலுத்தின. எமது அரசுக்கு எதிராகப் போலியான குற்றச்சாட்டுக்கள் முன்வைக்கப்பட்டன. காலிமுகத் திடலில் இருந்து கொள்ளுப்பிட்டி வரையான நிலங்களை ராஜபக்ஷக்கள் ஆக்கிரமித்து விட்டனர் எனவும், டுபாய் நாட்டில் வங்கிக்கணக்கில் பெருமளவான நிதி வைப்பிவிடப்பட்டுள்ளது எனவும் ஒரு தரப்பினர் போலியான குற்றச்சாட்டுக்களைச் சமத்தினர்.

ஐக்கிய தேசியக் கட்சி இன்று இரண்டாகப் பிளவுபட்டுள்ளது. அக்கட்சி தேர்தல் தொகுதிகளில் ஒரு ஆசனங்களையே னும் கைப்பற்றுமா என்ற சந்தேகம் காணப்படுகின்றது. ஐக்கிய மக்கள் சக்தியின் தலைவர் சஜித் பிரேமதாஸ ஐக்கிய தேசியக் கட்சி மீது கொண்டுள்ள வெறுப்பால் கட்சியைப் பிளவுபடுத்தியுள்ளார்.

நாட்டை சிறந்த முறையில் கட்டியெழுப்பும் திட்டங்களை ஜனாதிபதி வகுத்துள்ளார். அந்தத் திட்டங்களைச் செயற்படுத்தும் அரசை மக்கள் தோற்றுவிக்க வேண்டும். முரண்பாடான தன்மை மீண்டும் தோற்றம் பெற்றால் எவ்வித பயனும் எவருக்கும் கிடைக்கப் பெறாது. ஆகவே, ஸ்ரீலங்கா பொதுஜன முன்னணி பலமான அரசைத் தோற்றுவிக்க வேண்டும் - என்றார்.

சென்.பீற்றர்ஸ்...

(முதலாம் பக்கத் தொடர்ச்சி)
தஞ்சமடைந்திருந்த பொதுமக்கள் மீது நடத்தப்பட்ட விமானக் குண்டு வீச்சினால் 165 பேர் கொல்லப்பட்டமையுடன் 150க்கும் மேற்பட்டவர்கள் காயமடைந்திருந்தனர். அந்தப் படுகொலைகளின் 25 ஆவது நினைவேந்தல் நாளை வியாழக் கிழமை நினைவு கூரப்படவுள்ளது.

இந்த நிலையிலேயே நினைவேந்தல் நிகழ்வை ஆர்ப்பாட்டமாகச் சித்திரித்து இந்தத் தடை உத்தரவை மனிப்பாய் பொலிஸார் மல்லாகம் நீதிமன்றில் கோரியுள்ளனர்.

இது விடயத்தில் கட்டளை வழங்குவதற்கு முன்னர் எம்.கே.சிவாஜிலிங்கம் தரப்பினது விளக்கத்தைக் கேட்டறிவதற்கு நீதிமன்றம் உத்தேசித்துள்ளதாகவும், அதற்காக அவரை இன்று நண்பகல் 12 மணிக்கு மல்லாகம் நீதிமன்றத்தில் முன்னிலையாகுமாறும் நேற்று மாலை எம்.கே. சிவாஜிலிங்கத்துக்கு அனுப்பி வைக்கப்பட்டுள்ள அழைப்பாணையில் குறிப்பிடப்பட்டுள்ளது. (மு)

அரசுக்கு...

(முதலாம் பக்கத் தொடர்ச்சி)
ஆயிரம் ரூபா நாளைந்தக் கொடுப்பனவு, அரசு சேவையை இராணுவ மயமாக்கலுக்கு எதிர்ப்புத் தெரிவித்தல் உள்ளிட்ட பல்வேறு கோரிக்கைகளை முன்வைத்து 'வெட பிமே அபி' (வேலைத்தளங்களில் நாம்) அமைப்பினர் **பக்கம் 11**

மாற்றத்துக்காக வாக்களித்த மக்கள் முற்றிலும் ஏமாற்றம்!

கோட்டா அரசால் நாடு பலவீனமடைந்துள்ளது எனச் சஜித் குற்றச்சாட்டு

கொழும்பு, ஜூலை 07
கடந்த ஜனாதிபதித் தேர்தலில் மாற்றத்துக்காக வாக்களித்த மக்கள் முற்றிலும் ஏமாற்றமடைந்துள்ளனர்.
- இவ்வாறு ஐக்கிய மக்கள் சக்தியின் தலைவர் சஜித் பிரேமதாஸ தெரிவித்தார்.
நாட்டின் பொருளாதாரம் வீழ்ச்சியடைந்துள்ளதுடன் நாடு என்றுமில்லாத வகையில் பலவீனமடைந்துள்ளது எனவும் அவர் சுட்டிக்காட்டினார்.
அவர் மேலும் தெரிவித்தவை வருமாறு:-
இந்த அரசு தங்கள் விருப்பங்களையே நிறைவேற்றிக் கொண்டிருக்கின்றது. கோட்டாபய ராஜபக்ஷவை நம்பி ஜனாதிபதித் தேர்தலில் வாக்களித்த 6.9 மில்லியன் மக்களின் நம்பிக்கையை இந்த அரசின் நடவடிக்கைகள் சிதறடித்துள்ளன.

பொதுமக்கள் பெரும் நெருக்கடிகளை எதிர்கொள்கின்றார்கள். பொதுமக்களின் கரங்களில் பணம் இல்லை; வர்த்தகங்கள் வீழ்ச்சியடைந்துள்ளன. அவர்களின் வாழ்க்கை மோசமாகப் பாதிக்கப்பட்டுள்ளது.
சிறியநடுத்தர தொழில்துறை முற்றாக அழிக்கப்பட்டுவிட்டது. தொழிலாளர்கள் பலர் வேலையிழந்து அலைகின்றார்கள்.
நாடு பொருளாதாரச் சுமைகளைச் சந்தித்துள்ளது. என்றுமில்லாத வகையில் நாடு பலவீனமடைந்துள்ளது. போதியளவு நிதி இல்லாததன் காரணமாக மக்கள் மீது சுமைகள் செலுத்தப்பட்டுள்ளன.
எனவே, இவற்றுக்குத் தீர்வு காண புதிய ஆட்சியே வேண்டும். நடைபெறவுள்ள பொதுத்தேர்தலில் ஐக்கிய மக்கள் சக்தியின் தலைமையில் அந்த ஆட்சியை நாட்டு மக்கள் நிறுவ வேண்டும் - என்றார்.



பொலிஸாரின் தொடர் தொல்லைகளினால் தேர்தலிலிருந்து விலகுகிறார் தேவரப்பெரும

அரசியலுக்கும் முற்றுப்புள்ளி வைக்க அவர் தீர்மானம்



கொழும்பு, ஜூலை 08
ஐக்கிய தேசியக் கட்சியின் களுத்துறை மாவட்ட வேட்பாளரும் முன்னாள் பிரதி அமைச்சருமான பாலித தேவரப்பெரும, நாடாளுமன்றத் தேர்தல் போட்டியில் இருந்து விலகப் போகின்றார் என்று தெரிவித்துள்ளார்.
களுத்துறை பொலிஸ் அத்தியட்சகரின் அலுவலகத்துக்கு அருகில் நேற்று ஊடகவியலாளர்களிடம் கருத்து வெளியிடும்போது அவர் மேற்கண்டவாறு கூறியுள்ளார்.
இதன்போது அவர் மேலும் தெரிவித்ததாவது:-
இறந்துபோன எனது மகனின் பெயரில் தானம் வழங்குவதற்காகக் காட்சிப்படுத்தப்பட்டிருந்த பதாகை ஒன்றை அப்பறப்படுத்தச் சென்ற மத்துகமப் பொலிஸார் சிலர், எனது மனைவியைத் தள்ளிவிட்டதன் காரணமாக அவர் தற்போது நாகொடை வைத்தியசாலையில் சிகிச்சை பெற்று வருகின்றார். இது குறித்து பொலிஸ் அத்தியட்சகரிடம் முறைப்பாடு செய்ய வந்தேன்.
இந்தத் தேர்தல் அறிவிக்கப்பட்ட நாளில் இருந்து

பொலிஸ் அதிகாரிகள் எனக்குத் தொல்லை கொடுத்து வருகின்றனர். இந்தத் தொல்லைகள் காரணமாக எனது மனைவியும் மகனும் கஷ்டங்களுக்கு உள்ளாகியுள்ளனர். நான் அரசியலில் ஈடுபட்டுள்ளதன் காரணமாகவே இந்தத் தொல்லைகள் கொடுக்கப்படுகின்றன.
இதனால், எனது மனைவி, பிள்ளைகளின் பெறுமதியை நான் புரிந்துகொண்டு, ஐக்கிய தேசியக் கட்சியின் வேட்பாளராகப் போட்டியிடுவதில் இருந்து விலகத் தீர்மானித்துள்ளேன். அத்துடன் அரசியலில் இருந்து விலகி, மனைவி, மகனுடன் வாழப் போகின்றேன்.
இது தொடர்பாக உதவித் தேர்தல் ஆணையாளரைச் சந்தித்துக் கலந்துரையாடவுள்ளேன். ஐக்கிய தேசியக் கட்சிக்கும் எனக்கும் எப்போதும் பிரச்சினை இருந்ததில்லை. சஜித் பிரேமதாஸவின் செயற்பாடுகளுக்கு எதிராக இம்முறை தேர்தலில் களம் இறங்கினேன்.
எனக்குக் கொடுக்கப்படும் இந்தத் தொல்லைகளுக்கு ஐக்கிய மக்கள் சக்தியே காரணம் என நான் நினைக்கின்றேன். இன்று காலை ஐக்கிய தேசியக் கட்சியின் சட்டத்துறை செயலாளரைச் சந்தித்து அதன் டிப்டையலில் இந்தத் தீர்மானத்தை எடுத்தேன். ஐக்கிய தேசியக் கட்சி குறித்தோ, ரணில் விக்ரமசிங்க மீதோ எனக்கு இருக்கும் அதிருப்தி காரணமாக இந்தத் தீர்மானத்தை நான் எடுக்கவில்லை - என்றார்.

நல்ல தன்ணர் பகுதி வீதியில் பெரும் மண்சரிவு

மல்கெலியா - நல்லதண்ணீர் பிரதான வீதியில் மண்சரிவு காரணமாக போக்குவரத்து துண்டிக்கப்பட்டுள்ளதாக பொலிஸார் தெரிவித்தனர். நல்லதண்ணீர் பொலிஸ் பிரிவுக்குட்பட்ட மோகினி எல்ல பகுதியில் நேற்றுக் காலை 10 மணியளவில் பாரிய கற்களுடன் மண்தீட்டு சரிந்து வீழ்ந்ததனால் நல்லதண்ணீர் ஊடான போக்குவரத்து பாதிக்கப்பட்டுள்ளது.
தற்போது போக்குவரத்தினை சீர் செய்வதற்கான நடவடிக்கைகளை வீதி போக்குவரத்து அதிகார சபை எடுத்துள்ளது.
மத்திய மலை நாட்டில் பல்வேறு பிரதேசங்களில் தொடர்ச்சியாக மழை பெய்து வருவதனால் பல இடங்களில் மண்சரிவு அபாயம் ஏற்பட்டுள்ளது.
எனவே வளைவுகள் நிறைந்த இந்த வீதிகளைப் பயன்படுத்தும் வாகன சாரதிகள் அவதானமாக வாகனங்களைச் செலுத்துமாறு போக்குவரத்து பொலிஸார் கேட்டுக்கொண்டுள்ளனர்.



ரஷ்யப் பெண் துன்புறுத்தல்; ஐந்து பேர் விளக்கமறியலில்

கொழும்பு, ஜூலை 08
இலங்கையில் ரஷ்யப் பெண் ஒருவரை துன்புறுத்தினர் எனக் கூறப்படும் 5 சந்தேகநபர்களும் இம்மாதம் 10 ஆம் திகதி வரை விளக்கமறியலில் வைக்கப்பட்டுள்ளனர்.
சந்தேகநபர்கள் கோட்டை நீதிவான் ரங்கதிசாநாயக்க முன்னிலையில் ஆஜர்படுத்தப்பட்டமையை அடுத்து, இந்த உத்தரவு பிறப்பிக்கப்பட்டது.
கடந்த ஞாயிற்றுக்கிழமை பிற்பகலில் காலி முகத்திலில் இந்த ரஷ்யப் பெண் துன்புறுத்தப்பட்டுள்ளார். அது தொடர்பாக அன்றிரவே அவர் கோட்டை பொலிஸ் நிலையத்தில் முறைப்பாடு செய்துள்ளார். முறைப்பாட்டை அடுத்து பொலிஸார்

சம்பவ இடத்திற்குச் சென்றனர். சம்பவம் தொடர்பாக மேற்கொள்ளப்பட்ட சுற்றிவளைப்பின்போது 5 சந்தேகநபர்களைக் கைது செய்தனர்.
சந்தேகநபர்கள் மத்தியில் பிரதான சந்தேகநபர் இருந்தார் என மேல் மாகாணத்துக்குப் பொறுப்பான சிரேஷ்ட பிரதிப் பொலிஸ் மா அதிபர் தேசபந்து தென்னகோன் தெரிவித்தார்.
பாதிக்கப்பட்ட ரஷ்யப் பெண் துன்புறுத்தப்படும் வீடியோ காட்சி நேற்றிரவு முதல் சமூக ஊடகங்களில் பகிரப்பட்டுள்ளது.
இந்தச் சந்தேகநபர்கள் கொழும்பைச் சூழவுள்ள பகுதிகளைச் சேர்ந்தவர்கள் எனப் பொலிஸார் குறிப்பிட்டனர்.

CNR எக்ஸ்பிரஸ் பொதி விநியோக சேவை

உலகின் முதல் தர கூரியர் நிறுவனத்தின் ஊடாக உங்கள் வீட்டில் இருந்தவாறே உள்நாட்டு, வெளிநாட்டு முக்கிய ஆவணங்கள் பொதிகளை துரித கதியில் அனுப்பிட நாடுங்கள்.

CNR World Wide Express தொட்புகளுக்கு:
இல.401, மணிக்கண்டி கோபுர வீதி, 021 5674145
(பெருமாள் கோவில் அருகமை) 077 2931062
யாழ்ப்பாணம், 077 6655413

நமது பார்வை



உண்மை - நேர்மை - பக்கம் சாராமை

ஆசிரியர்பீடம்: 30, கல்லூரி வீதி, யாழ்ப்பாணம் தொலைபேசி - 021 222 3000 மின்னஞ்சல் - kalaikkathirnews@gmail.com இணையம் - onlinekathir.com

நவாஸிப் படுகாலை நினைவேந்தல்

'ஆடடைக் கடித்து, மாட்டடைக் கடித்து, கடைசியாக மனிதனைக் கடிப்பது' என்பார்கள்.

இலங்கையின் புதிய கோட்டாபய அரசும், பாதுகாப்புத் துறையும், பொலிஸ் துறியும் விவகாரத்தில் அப்படித்தான் நடந்து கொள்கின்றன என்று எண்ணத் தோன்றுகின்றது.

நவாஸி சென் பீற்றர்ஸ் தேவாலயம் மீதான விமானக் குண்டு வீச்சுத் தாக்குதலில் நூற்றியைம்பதுக்கும் அதிகமான அப்பாவிப் பொது மக்கள் துடிக்கத் துடிக்கப் படுகொலை செய்யப்பட்ட விவகாரம் தொடர்பில் பொலிஸார் நடந்து கொள்ள எத்தனித்திருக்கு முறைமை இப்படியான எண்ணத்தைத்தான் தந்து நிற்கின்றது.

விடயம் இப்போது மல்லாகம் நீதிவான் நீதிமன்றத்தின் பரிசீலனைக்கும் கவனத்துக்கும் உட்பட்டிருக்கின்றது. நீதிமன்றத்தின் விசாரணையில் உள்ள விவகாரத்தை பத்திரிகையில் அலசுவது சட்ட முறையற்ற விவகாரம். அதனால் இந்த விடயத்தை ஒட்டி நீதிமன்றம் ஆராயும் அம்சங்களை நாம் தொடர் போவதில்லை. அதை விடப் பிற விடயங்களைப் பார்க்கலாம்.

ஆனாலும், இவ்விடயத்தில் நீதிமன்றத்தின் நீதியான - துணிச்சலான - தனித்துவமான - செயற்போக்குக்குத் தலை சாய்த்து இவ்விடயத்தைத் தொடருவது பொருத்தமானதாக இருக்கும்.

வழமையாக பொது மக்களது பாதுகாப்புக்கும் அமைதிக்கும் பாங்கம் விளைவிக்கும் நிகழ்வு என்று குறிப்பிட்டு, அதற்குத் தடை விதிக்கு மாறு காதும்காதும வைத்தால் போல கடைசி நேரத்தில் பொலிஸார் முன்வைக்கும் விண்ணப்பங்களை வேறு வழியின்றி ஏற்று நீதிமன்றங்கள் தடை உத்தரவு விதித்த பின்னர்தான் அது பற்றி மீளச் சிந்திக்கும் - மீள் பரிசீலனை செய்யும் - வாய்ப்புக் கிடைக்கும்.

அண்மையில் கூட, மேமாதத்தில், முள்ளிவாய்க்கால் நினைவேந்தல் சமயம், வடக்கில் ஒரு தனிமைப்படுத்தல் உத்தரவு முதல் நாளில் விடுக்கப்பட்டதும் -

அடுத்த நாள் எதிர் மனுதாரர்கள் ஆட்சேபனை தாக்கல் செய்த மையை அடுத்து, ஒரு தலைப்படிசமாக விதிக்கப்பட்ட தடை உத்தரவு விலக்கப்பட்டதும் -

நாம் அறிந்தவைதான்.

ஆனால், மல்லாகம் நீதிவான் நீதிமன்றம் இவ்விடயத்தில் கட்டளை பிறப்பிக்க முன்னர் எதிர் தரப்பான சிவாஜிலிங்கத்திடம் அவரின் கருத்துக்களை செவிமடுக்கும் நீதியான தீர்மானம் ஒன்றை எடுத்திருப்பது நீதித்துறை மீது மக்கள் நம்பிக்கையை வலுப்படுத்தும் ஒரு மெச்சத்தக்க நடவடிக்கை என்பதைக் குறிப்பிட விரும்புகிறோம்.

இலங்கை அரசுப் படைகளுக்கும் விடுதலைப் புலிகளுக்கும் இடையில் நடைபெற்ற யுத்தம் காரணமாக இடம்பெயர்ந்து, அச்சத்தினால் நூற்றுக்கணக்கான அப்பாவிப் பொது மக்கள் நவாஸி சென் பீற்றர்ஸ் தேவாலயத்தில் அகதிகளாகத் தஞ்சம் புகுந்திருக்கையில் அந்தத் தேவாலயத்தின் மீது இலங்கை விமானப்படை விமானங்கள் கண் முடித் தனமான குண்டு வீச்சுத் தாக்குதலை நடத்தின.

1995 ஜூலை 09 ஆம் திகதி நடத்தப்பட்ட இந்தக் கொடூரக் குண்டு வீச்சில் நூற்றியைம்பதுக்கும் அதிகமானோர் உடல் சிதறிப் பலியானார்கள். அதற்கும் அதிகமானோர் படுகாயங்களுக்கு உள்ளாகினர். பலர் அங்கவீனமாகினர். பெருமளவு சொத்துக்கள் நாசமாகின.

குண்டு வீச்சு இடம்பெற்ற பிரதேசம் எங்கும் பிணக்குவியல்கள் காணப்பட்டன.

சம்பவம் நடந்த இடத்துக்கு சுமார் பதினைந்து நிமிட நேரத்தில் வந்து சேர்ந்த செஞ்சிலுவைச் சர்வதேசக் குழு, விடயத்தை உலகிற்குப் பகிரங்கப்படுத்தியது.

தமிழர் தேசத்தை வெளியுலகில் இருந்து பிரித்து, இரும்புக் கவசம் போன்ற முற்றுகைக்குள் வைத்திருந்த கொழும்பு அரசு, அவ்வேளையில் இப்படி ஒரு குண்டு வீச்சுத் தாக்குதல் நடக்கவேயில்லை என்றும் - யாரும் உயிரிழக்கவாயில்லை என்றும் - சாதித்தது.

அப்போது அப்படியான சாகவிலை, என்று சாதித்த கொழும்பு, இருபத்தியைந்து ஆண்டுகள் கழித்து, அந்தக் கொடூரத்தின் கால் நூற்றாண்டு நினைவின் போது, அந்தச் சாவுகளுக்காக உறவுகளை ஒன்று கூடித் துயர் பகிரவும் அனுமதிக்க விரும்பவில்லை.

அதனால்தான் கொத்துக் கொத்தாக கொன்றொழிக்கப்பட்ட அப்பாவினை நினைவு கூரும் நிகழ்வை விடுதலைப் புலிகளின் மீளுருவாக்கம் என்று அர்த்தப்படுத்துகின்றது கொழும்பு அரசின் ஆக்கிரமிப்புக் கருவியான பொலிஸ்துறை.

இதற்கு மேல் இந்த விடயத்துக்குள் நாம் இறங்குவது நீதிமன்றத்தின் பரிசீலனையில் இருக்கும் விவகாரத்துக்குள் நாம் முறையற்ற விதத்தில் - சட்ட முறணாக - தலையை நுழைக்கும் குற்றமாகி விடலாம். அதனால் விட்டு விடுவோம்.

அநியாயமாகக் கொன்றொழிக்கப்பட்ட அப்பாவி மக்களின் - சொந்த உறவுகளின் - கொடூரக் கொலையை துக்கத்தோடு நினைத்து அஞ்சலிப்பதற்கும் கூட துரோகத்தனமாகத் தடை போட முயற்சிக்கும் பொலிஸ் இந்த மக்களின் காவல்துறையாக இருக்க முடியாது. அது ஆக்கிரமிப்புப் படையின் - ஏவல் படாளத்தின் - ஒரு கருவியாகத்தான் மக்களால் பார்க்கப்படும்.

இந்தப் பொலிஸைப் புகழும் தரப்புகளுக்கு இக்கருத்து சமர்ப்பணம்.

ஒரு லட்சத்து 31 ஆயிரம் கி.மீ. ஹெலியில் பயணித்த மைத்திரி



இருந்தபோது அவருக்கு அதி முக்கிய பிரமுகருக்கான ஹெலிகொப்டர்களை, இலங்கை விமானப் படையால் வழங்கப்பட்டுள்ளன.

இலங்கை விமானப்படைக்குச் சொந்தமான MI - 17 ரக ஹெலிகொப்டர்களை 535 தடவைகளும், B - 412 ரக ஹெலிகொப்டர்களை 22 தடவைகளும் மைத்திரி பயன்படுத்தியுள்ளார்.

சராசரியாக வருடமொன்றுக்கு 111 தடவைகள் ஹெலிகொப்டர்களைப் பயன்படுத்தியுள்ள மைத்திரி, 70 ஆயிரத்து 884 கடல் மைல் தூரம் - அதாவது ஒரு இலட்சத்து 31 ஆயிரத்து 277.17 கிலோமீற்றர் - பயணம் செய்துள்ளார்.

முன்னாள் ஜனாதிபதி மைத்திரிபால சிறிசேனவால் ஐந்து வருடங்களில் மேற்கொள்ளப்பட்ட 557 ஹெலிகொப்டர் பயணங்களுக்கும் எந்தவிதமானக் கட்டணங்களும் செலுத்தப்படவில்லை. இந்தப் பயணங்களுக்கான காரணங்களை விமானப்படைத் தலைமையகம் வழங்கவும் இல்லை.

புவியின் சராசரி சுற்றளவு 40,030.17 கிலோ மீற்றராகும். மைத்திரி பயன்படுத்திய ஹெலிகொப்டர் பயணங்களின்படி அவரால் மூன்று தடவைகள் பூமியின் மத்திய ரேகை வழியாக உலகை சுற்றி வந்திருக்க முடியும்.

கொழும்பு, ஜூலை 08 தனது ஐந்து வருட ஆட்சிக் காலத்தில், இலங்கை விமானப்படைக்குச் சொந்தமான ஹெலிகொப்டர்களை முன்னாள் ஜனாதிபதி மைத்திரிபால சிறிசேன, பயன்படுத்தி ஒரு இலட்சத்து 31 ஆயிரத்து 277 கிலோ மீற்றர் தூரம் பயணித்துள்ளார்.

தகவலறியும் உரிமைச் சட்டத்தின் உட்பட, 'தமிழ்பிரர்' பத்திரிகை, இலங்கை விமானப்படைத் தலைமையகத்திலிருந்து பெற்றுக் கொண்ட தகவல்களிலேயே மேற்படி விடயம் அம்பலமாகியுள்ளது.

மைத்திரிபால சிறிசேன, ஜனாதிபதியாக

கோணைஸ்வரம் கோயில் அல்ல; அது கோகர்ணை விகாரையாம்!

கோட்டாவின் செயலணி புதுக்குண்டு

திருகோணமலையில் அமைந்துள்ள பாடல்பெற்ற தலமான திருக்கோணைஸ்வரம் கோயில் என்பது கோகர்ணை விகாரை என்றே கூறப்படுகின்றது. இதற்காக நாம் கோயிலை இடித்து விகாரை கட்ட மாட்டோம். ஆனால், அந்தப் பகுதியில் பெளத்தர்களுக்குரிய தொல்பொருள்கள் இருந்தால் அவை பாதுகாக்கப்பட வேண்டும். இதனைச் செய்தாலே போதும்.

- இவ்வாறு ஜனாதிபதி கோட்டாபய ராஜபக்ஷவால் நியமிக்கப்பட்டுள்ள ஜனாதிபதி செயலணியின் உறுப்பினரும் முன்னாள் நாடாளுமன்ற உறுப்பினருமான எல்லாவ மேதானந்த தேரர் தெரிவித்தார்.

இராவணன் என்ற மன்னன் இலங்கையை ஆண்டான் என்பது வெறும் கட்டுக்கதை என்று சில தினங்களுக்கு முன்னர் கருத்துத் தெரிவித்திருந்த எல்லாவ மேதானந்த தேரர், தற்போது இந்துக்களின் புனித தலமான கோணைஸ்வரம், கோகர்ணை விகாரை என்று புதுக் குண்டைத் தூக்கிப் போட்டுள்ளார்.

இது தொடர்பில் அவர் மேலும் தெரிவித்த தாவது:-

கிழக்கு மாகாணத்தில் மட்டக்களப்பு, அம்பாறை மற்றும் திருகோணமலை

ஆகிய மூன்று மாவட்டங்களிலும் தொல்பொருள் ஆய்வு நடத்த வேண்டிய 2 ஆயிரம் இடங்கள் உள்ளன. வனப்பகுதிகளிலும் தொல்பொருள்கள் உள்ளன. இவை தேசிய மரபுரிமைகளாகும். அனைத்து விடயங்களையும் ஆய்வுக்குட்படுத்த வேண்டும். எனவே, செயலணியின் பணி எப்போது முடிவடையும் என்று உறுதியாக கூறமுடியாது. ஆனால், கூடியவிரைவில் செய்து முடிக்குமாறே குறிப்பிடப்பட்டுள்ளது.

தொல்பொருள் என்பதை தேசிய மரபுரிமையாகக் கருதி அனைவரும் பாதுகாக்க வேண்டும். குறிப்பாகப் பொலனறுவையிலுள்ள சிவன்கோவில் எமக்குரியது அல்லாவிட்டாலும் அதனை நாம் பாதுகாக்கின்றோம்.

கோணைஸ்வரம் கோயில் என்பது கோகர்ணை விகாரை என்றே கூறப்படுகின்றது. இதற்காக நாம் கோவிலை இடித்து விகாரை கட்ட மாட்டோம். ஆனால், அப்பகுதியில் பெளத்தர்களுக்குரிய தொல்பொருள்கள் இருந்தால் அவை பாதுகாக்கப்பட வேண்டும் இதனைச் செய்தாலே போதும்.

எமது செயலணி தொடர்பில் தமிழ் அரசியல்வாதிகளால் தவறான கருத்துக்கள் பரப்பப்பட்டு வருகின்றன - என்றார்.

பொலிஸ் கட்டளையை மீறிப் பயணித்த ஓட்டோவின் மீது ராஜங்கனையில் சூடு

அநுராதபுரம் - புத்தளம் வீதியின் ராஜாங்கனை 27 சந்திக்கு அருகில் பொலிஸாரின் கட்டளையை மீறிப் பயணித்த ஓட்டோ ஒன்றின் மீது பொலிஸார் துப்பாக்கிப் பிரயோகம் மேற்கொண்டனர்.

சம்பவம் தொடர்பில் தெரிய வருவ தாவது :-

நொச்சியாகமவில் இருந்து ராஜாங்கனை நோக்கிப் பயணித்த ஓட்டோ ஒன்றை நிறுத்துமாறு பொலிஸார் கட்டளையிட்டுள்ளனர். இதன்போது, பொலிஸாரின் கட்டளையை மீறி ஓட்டோ பயணித்துள்ள நிலையில் பொலிஸாரினால் ஓட்டோ மீது

துப்பாக்கிப் பிரயோகம் மேற்கொள்ளப்பட்டுள்ளது.

துப்பாக்கிப் பிரயோகத்தையும் மீறி ஓட்டோ தப்பிச் சென்றுள்ளதைத் தொடர்ந்து கிளை வீதியொன்றில் இருந்து ஓட்டோ கண்டுபிடிக்கப்பட்டுள்ளது.

ஓட்டோவில் பயணித்தவர்கள் தப்பிச் சென்றிருந்தனர் என்பது பொலிஸார் தெரிவித்தனர். ஓட்டோவில் இருந்த நபர்கள் குற்றச் செயலொன்றைப் புரிவதற்காகச் சென்ற நபர்களால் அல்லது குற்றமொன்றைப் புரிந்து தப்பிச் செல்லும் நபர்களால் என்பது தொடர்பில் பொலிஸார் விசாரணைகளை ஆரம்பித்துள்ளனர்.

மணல்தறைக் குளத்தால் பரவுகின்றதாம் டெங்கு! நடவடிக்கை எடுக்கக் கோரிக்கை

(ந.லோகதயாளன்)

யாழ்ப்பாணம், ஜூலை 08 மாநகரசபையின் எல்லைப் பரப்பிற்குள் உள்ள கந்தர்மடம் மணல்தறைக் குளத்தை அண்டிய பகுதியில் 3 டெங்கு நோயாளிகள் இனம் காணப்பட்டுள்ள நிலையில் அப்பகுதியில் அவசர சுகாதார நடவடிக்கை எடுக்குமாறு கோரிக்கை விடுக்கப்பட்டுள்ளது.

மணல்தறை ஒழுங்குகளில் உள்ள குளத்தை அண்டிய பகுதியில் வசிக்கும் மக்களுக்கே டெங்கு பீடித்துள்ள நிலையில் பொதுச் சுகாதார வைத்திய அதிகாரி அப்பகுதிக்கு நேரில் வருகை தந்து வீடுகள், பிரதேசங்களை நேரில் பார்வையிட்டார். அவ்வாறு பார்வையிட்டதில் வீடுகளில் நுளம்பு பெருக்கத்திற்கு ஏதுவான இடங்கள் ஏதும் காணப்படவில்லை.

இருந்தபோதும் குறித்த குளப்பிரதேசமே நுளம்புப் பெருக்கத்திற்கு ஏற்றவாறு காணப்படுகின்றது. இதனால் அந்த குளம் தொடர்பில் மாநகர சபையின் கவனத்திற்கு கொண்டு செல்லப்பட்டுள்ளது.

இதேநேரம் இந்தக் குளம் 20 லட்சம் ரூபா செலவில் 'சப்ரிம' திட்டத்தின் கீழ் புனரமைப்பு பணிகள் ஆரம்பித்து, பணிகளின் 25 வீதம் முடிவடைந்து, தொடர் வேலை இடம்பெறுவதாக மாவட்டச் செயலகத்தின் அறிக்கைகள் தெரிவிக்கின்றபோதிலும் இதுவரை ஓர் உழவு இயந்திர சல்லிக் கல் மட்டுமே அங்கு பறிக்கப்பட்டபோதும் அதை விட எந்தவொரு பணியும் இடம்பெறவில்லை என அப்பகுதி மக்கள் சுட்டிக்காட்டுகின்றனர்.

நோயாளர்களுக்கான உரிமைகள், வசதிகளை பகிரங்கப்படுத்துமாறு வடக்கு ஆளுநர் உத்தரவு

(ந.லோகதயாளன்)

யாழ்ப்பாணம், ஜூலை 08 வடக்கு மாகாணத்தில் உள்ள சகல அரசு வைத்தியசாலைகளிலும் நோயாளர்களுக்கு உரிய உரிமைகள், சலுகைகள் தொடர்பில் வைத்தியசாலைகளில் லேயே பகிரங்கமாகப்படுத்தி அறிவித்தல் வைக்கும்படி வடக்கு மாகாண ஆளுநர் பி.எஸ்.எம். சாள்ஸ் அதிரடி உத்தரவு ஒன்றைப் பிறப்பித்துள்ளார்.

வடக்கு மாகாண சுகாதார அமைச்சில் காணப்படும் பல குறைகளில் சில 'கூறையாடப்படும் சுகாதாரத் துறை' எனக் கட்டுரை வடிவில் 'காலைக்கதிர்' பத்திரிகையில் வெளிவந்த நிலையில் நேற்றைய தினம் வடக்கு மாகாண ஆளுநர் தலைமையில் மாகாண திணைக்களங்கள், அமைச்சுக்களுக்கு இடையிலான சந்திப்பு ஒன்று இடம்பெற்றது. இதன் போது பத்திரிகை செய்தி தொடர்பில் பிரஸ்தாபிக்கும் போதே மேற்கண்டவாறு ஆளுநர் உத்தரவு பிறப்பித்தார்.

குறித்த விடயம் தொடர்பில் ஆளுநர் மேலும் தெரிவிக்கையில் -

கடவுளிற்கு அடுத்த படியாக மக்கள் பார்ப்பது வைத்தியர்களை. அந்த வைத்தியர்கள் தொடர்பில் இவ்வாறு கட்டுரை வந்துள்ளது. இது உண்மையோ, பொய்யோ நான் அறியேன். ஆனால் தமது உரிமைக்காக எப்போதும் குரல் கொடுத்துத் தமக்கான சலுகைகளைக் கோருவோர் நோயாளர்களின்



வசதிகள், சலுகைகளிற்காகவும் குரல் கொடுக்க வேண்டும். அவர்களின் உரிமையும் நிலைநாட்டப்பட வேண்டும். அதனாலேயே இவ்வாறான அறிவித்தலைப் பகிரங்கப்படுத்த கோருகின்றேன்.

இதேநேரம் வடக்கு மாகாணத்தின் இரு வைத்தியசாலைகளில் மருந்துப் பொருள்கள் களவாடப்பட்டமை தொடர்பில் பொலிஸில் முறையிடப்பட்டதற்கு அப்பால் உடன் விசாரணைகளையும் மேற்கொள்ள வேண்டும்.

வடக்கில் ஐவர் கொண்ட குழுவை நியமித்து சுகாதார நிலைமை தொடர்பில் அறிக்கை கோரினேன். அதன் நிலைமை என்ன? - என்றார் ஆளுநர். இவ்வாறு பத்திரிகைத் தகவல் தொடர்பிலும் வேறு பல சுகாதார அமைச்சின் விடயங்கள் தொடர்பிலும் நீண்ட கருத்துக்கள் அவரால் முன் வைக்கப்பட்டன.

உயர்தரப் பரீட்சையை ஒக்டோபரில் நடப்பதே யாழ் மாணவரின் விருப்பம்

(ந.லோகதயாளன்)

யாழ்ப்பாணம், ஜூலை 08 க.பொ.த உயர்தரப் பரீட்சையை ஒக்டோபர் மாதம் நடத்துமாறு வடக்கு மாகாணப் பாடசாலை மாணவர்கள் கோரிக்கை விடுத்துள்ளனர்.

க.பொ.த உயர்தரப் பரீட்சையினை எதிர்வரும் செப்டம்பர் 7 ஆம் திகதி நடத்த வேண்டுமா அல்லது ஏதும் மாற்றம் செய்யப்பட வேண்டுமா எனத் தேர்வு செய்யப்பட்ட பாடசாலைகளின் உயர்தர மாணவர்களிடம் இரு நாட்களாகக் கருத்துக் கணிப்பு நடத்தப்பட்டது.

இந்தக் கருத்துக் கணிப்புப் பெறுபேறுகள் உடனுக்குடன் மத்திய கல்வி அமைச்சிற்கு அனுப்பி வைக்கப்பட்டுள்ளன. இதேநேரம் மேலும் பல பாடசாலைகளில் இணைய வழியி

லும் கருத்துக் கணிப்புக்களை மத்திய அரசு பெற்றுக் கொள்கின்றதோடு நாடு தழுவிய வகையிலும் மாணவர்களிடையே கருத்துக் கணிப்புகள் கடந்த இரு நாட்களாக அது மேற்கொண்டு வருகின்றது.

இதேநேரம் உயர்தரப் பரீட்சை மேற்பார்வையாளர்களான ஆசிரியர்களிடமும் இதே கணிப்பு இடம்பெறுகின்றது.

இதன் அடிப்படையிலான தேசிய ரீதியிலான முடிவுகள் நாளை மறுதினம் 10 ஆம் திகதி கல்வி அமைச்சினால் வெளியிடப்படவுள்ளன.

வடக்கு மாணவர்களில் அதிகளவானோர் உயர்தரப் பரீட்சையை ஒக்டோபர் மாதத்துக்கே ஒத்திவைக்குமாறே கோரிக்கை விடுக்கின்றனர் எனத் தெரிய வருகின்றது.

சாள்ஸ் நிமலநாதனின் வாகனத்தை மறித்துத் தாமதப்படுத்திய ராணுவம்

(ந.லோகதயாளன்)

யாழ்ப்பாணம், ஜூலை 08 தமிழ்த் தேசியக் கூட்டமைப்பின் முன்னாள் நாடாளுமன்ற உறுப்பினரும் வன்னி மாவட்ட வேட்பாளருமான சாள்ஸ் நிமலநாதனின் வாகனம் விசுவமடுப் பகுதியில் இராணுவத்தினால் வழிமறிக்கப்பட்டது. தேர்தல் ஆணைக்கு முவின கவனத்திற்கு விடயம் கொண்டு செல்லப்பட்ட நிலையில் விடுவிக்கப்பட்டது.

முல்லைத்தீவு விசுவமடுப் பகுதி ஊடாக இந்த வாகனம் பயணித்த சமயம் வழிமறித்த இராணுவத்தினர் வாகனத்தை சோதனையிட்டுள்ளனர். அதன்போது வாகனத்தில் அடையாள அட்டை அளவைக் கொண்ட வேட்பாளரின் படம் பொறிக்கப்பட்ட அட்டைகள் காணப்பட்டுள்ளன. அதனை எடுத்துச் செல்ல முடியாது என

இராணுவத்தினர் வாகனத்தை மறித்துள்ளனர்.

சுவரொட்டிகள் மற்றும் பனரே வைத்திருக்க முடியாது. இது கொண்டு செல்ல முடியும் எனத் தெரிவித்தபோதும் படையினர் செவிசாய்க்கவில்லை. இதனால் இந்த விடயம் உடனடியாக பொலிஸார் மற்றும் தேர்தல் ஆணைக்கு முவின கவனத்திற்குக் கொண்டு செல்லப்பட்டது.

இந்த நிலையில் பொக்கற சைஸ் அட்டை எனில் எடுத்துச் செல்ல முடியும், அதேநேரம் அதனையும் பொலிஸாரே கேள்விக்கு உட்படுத்த முடியும். இராணுவம் கோரமுடியாது என ஆணைக்குழுவும் அழுத்தமாக தெரிவித்தது.

இந்தப் பின்புலத்தில் 30 நிமிட தடையின் பின்னர் வாகனம் தொடர்ந்தும் பயணிக்க அனுமதிக்கப்பட்டது.

அமைச்சர்களுக்கு மீன் இலவசமாக விநியோகம் அம்பலப்படுத்தினார் அமரவீர

பெரும்பான்மையான அமைச்சர்கள் மற்றும் நாடாளுமன்ற உறுப்பினர்களுக்கு மாதத்திற்கு ஒருமுறை மீன்வளக் கூட்டுத்தாபனத்திலிருந்து இலவசமாக உடன் பிடிக்கப்படும் மீன்கள் வட்டியில் வைத்து வழங்கப்பட்டு வந்துள்ளன.



மாதத்திற்கு ஆயிரம் கிலோவுக்கு மேல் மீன்களை வழங்கியதன் காரணமாக பாரிய இழப்பு ஏற்பட்டுள்ளதாக அமைச்சர் சுட்டிக்காட்டினார்.

இலவச மீன் வழங்கும் திட்டம் நிறுத்தப்பட்ட பின்னர் மீன்வளக் கூட்டுத்தாபனத்திற்கு இலாபம் ஈட்ட முடிந்தது என்றும் அமைச்சர் மேலும் தெரிவித்தார்.

அமைச்சர்கள் ஒவ்வொருவரின் நிலைக்கும் ஏற்ப 10, 15, 20 கிலோ கிராம் மீன்கள் அவர்களின் வீடுகளுக்கு அனுப்பப்பட்டுள்ளன.

எம்.பி.க்கள் மற்றும் அமைச்சர்களுக்கு மீன்வளக் கூட்டுத்தாபனம்

கட்டாரில் கொலை செய்யப்பட்ட மூன்று பேரின் சடலங்களும் இலங்கைக்கு எடுத்து வரப்பட்டன

கொழும்பு, ஜூலை 08

கட்டாரில் கொலை செய்யப்பட்ட இலங்கையை சேர்ந்த தந்தை, தாய், மகள் ஆகியோரின் சடலங்கள் நேற்று செவ்வாய்க்கிழமை காலை இலங்கைக்குக் கொண்டுவரப்பட்டுள்ளன.

கடந்த மார்ச் மாதம் முதலாம் திகதி கட்டாரில் கொலை செய்யப்பட்ட களனி பிரதேசத்தைச் சேர்ந்த 59 வயதுடைய தந்தை, 55 வயதுடைய தாய், 34 வயதுடைய மகள் ஆகியோரின் சடலங்களே நேற்றுக் காலை இலங்கைக்குக் கொண்டுவரப்பட்டுள்ளன.

இலங்கையைச் சேர்ந்த நபர் ஒருவரே மூவரையும், கொலை செய்தார் எனவும் தனிப்பட்ட முறையாக கொலைக்கான காரணம் எனவும் சொல்லப்படுகிறது. கொரோனா வைரஸ் தொற்றுக் காரணமாகக் குறித்த மூன்று பேரின் சடலங்களையும் நாட்டுக்கு கொண்டுவருவதில் தாமதம் ஏற்பட்டிருந்ததாகத் தெரிவிக்கப்படுகிறது.

நேற்று கட்டுநாயக்க விமான நிலையத்துக்குக் கொண்டுவரப்பட்ட சடலங்கள் மூன்றும் நீர்கொழும்பு வைத்தியசாலையில் பிரேத பரிசோதனைக்காக வைக்கப்பட்டுள்ளன. (ம)

கனொலி இருந்தால் வெளியிடுங்கள் கருணாவுக்கு சிவாஜி பகிரங்க சவால்



விடுதலைப் புலிகளின் மேடையில் புலிகளை ஆதரித்துத் தான் பேசிய ஆதாரங்கள், காணொலி ஏதாவது இருந்தால் அதனை வெளியிடுமாறு கருணா எனும் வி.மு.ரளத்திற்குத் தாம் சவால் விடுகிறார் எனத் தமிழ் மக்கள் தேசியக் கூட்ட

ணியின் யாழ் மாவட்ட வேட்பாளர் எம்.கே.சிவாஜி லிங்கம் தெரிவித்துள்ளார்.

யாழ் ஊடக அமையத்தில் நேற்றுத் நடத்திய ஊடக சந்திப்பிலேயே அவர் இந்த சவாலை விடுத்தார்.

செல்வம் அடைக்கலநாதனும் சிவாஜி லிங்கமும் விடுதலைப் புலிகளின் மேடையில் அவர்களுக்கு ஆதரவாகப் பேசிய காணொலிகள் தன்னிடம் இருக்கின்றன எனவும் அந்தக் காணொலிகளை வெளியிட்டால் இவர்களின் நிலை அதோகதிக் தான் எனவும் கருணா கூறியிருந்தார்.

"அவ்வாறு பேசியிருந்தால் நாம் அவற்றினை ஏற்றுக்கொள்வோம். உண்மையை கூறுவதற்கு நான் ஒருபோதும் பயப்பட போவதில்லை. மக்களின் நலனுக்காகவும் அவர்களின் விடுதலைக்காகவும் எந்த நேரத்திலும் சாவினைத் தழுவிக்கொள்ள தயாராக இருக்கிறேன் - என்றார் சிவாஜி லிங்கம்.

எகிறுகிறது தங்கத்தின் விலை!



கொரோனா வைரஸ் காரணமாக உலக நாடுகளில் நிலவும் பொருளாதார மந்த நிலை மற்றும் வேலைவாய்ப்பிழப்பு மக்களைப் பாதித்து வரும் நிலையில் மற்றொருபக்கம் தங்கத்தின் விலைவிண்ணை எட்டி வருகிறது.

ஜன் மாதத் தொடக்கத்தில் தங்கத்தின் விலை 10 கிராமுக்கு 46 ஆயிரத்து 600 ரூபா (இந்திய மதிப்பில்) என்ற அளவில்

இருந்தது இப்போது புத்து கிராம் தங்கத்தின் விலை 48 ஆயிரம் ரூபாய் என்று உயர்ந்துள்ளது.

உலக அளவில், கடந்த எட்டு ஆண்டுகளில் இல்லாத அளவுக்கு தங்க விலை உயர்வு இந்த ஜன் மாதத்தில் பதிவாகியுள்ளது குறிப்பிடத்தக்கது. கடந்த வெள்ளிக்கிழமையன்று தங்கத்தின் விலையில் வீழ்ச்சி ஏற்பட்டது. ஆனால், அது வெறும் 400 ரூபா அளவுக்கே குறைந்து இருந்தது.

இந்த நிலையில் தங்கத்தின் விலையில் இன்னும் கடும் உயர்வு ஏற்படவாய்ப்புள்ளதாக நிபுணர்கள் கணிக்கின்றனர். தங்கத்தில் முதலீடு செய்வதன் மூலம் இலாபத்தைப் பெறுவதற்குப் பலரும் முனைவதாலேயே இந்த நிலை ஏற்பட்டுள்ளது என்றும் தெரிவிக்கப்படுகிறது.

சாத்தான்குளம் கொலை வழக்கை சி.பி.ஐக்கு மாற்றுமாறு அறிவிப்பு!

சாத்தான்குளத்தில் கடந்த மாத இறுதியில் வொலிஸ் அதிகாரிகள் தாக்கியதில் தந்தை, மகன் சாவடைந்ததாகக் கூறப்படும் வழக்குத் தொடர்பான விசாரணையை சி.பி.ஐ. மேற்கொள்வதற்கான அறிவிப்பை இந்திய மத்திய அரசு வெளியிட்டது.



மதுரைக் கிளை உத்தரவிட்டிருந்தது. அதன்படி அந்த வழக்கைச் சி.பி.ஐ.டி விசாரித்து வந்தது. இந்த நிலையில் தற்போது சி.பி.ஐ யின் விசாரணைக்கு அந்த வழக்கு எடுத்துக்கொள்ளப்படும் என்பதற்கான அறிவிப்பு வெளியாகியுள்ளது.

இந்த வழக்கைச் சி.பி.ஐ. வசம் ஒப்படைப்பதற்குத் தமிழக அரசு முன்வந்திருந்த நிலையில், சி.பி.ஐ. விசாரணையைத் தொடங்கும் வரையில் சி.பி.ஐ.டி. இந்த வழக்கை விசாரிக்கும் என்று சென்னை உயர் நீதிமன்றத்தின்

தங்கம் கடத்தல் விவகாரம்

கேரள மாநில முதல்வருக்குத் தொடர்புண்டு சி.பி.ஐ. விசாரணை கோருகின்றன கட்சிகள்

வெளிநாட்டுத் தூதரகத்தைப் பயன்படுத்தி, 30 கிலோ தங்கத்தைக் கடத்திய பெண் ஊழியருடன் கேரள முதல்வர் பினராயி விஜயனின் முதன்மைச் செயலர் சிவசங்கரன் தொடர்பில் இருந்தார். இந்த நிலையில் அவர் அந்தப் பதவியிலிருந்து நீக்கப்பட்டார்.

இந்த நிலையில் முதல்வர் அலுவலகத்தில் பணியாற்றிய அதிகாரிக்கும், கடத்தப்பட்ட தங்கத்துக்கும் தொடர்பு இருப்பது குறித்து விசாரணை நடத்த வேண்டும் என்று காங்கிரஸும், பா.ஜ.கவும் வலியுறுத்தின. காங்கிரஸ் கட்சியின் மூத்த தலைவரும், எதிர்க்கட்சித் தலைவருமான ரமேஷ் சென்னிதலா, "இந்த விவகாரத்தில் பிரதமர் மோடி தலையிட்டு சி.பி.ஐ. விசாரணைக்கு உத்தரவிட வேண்டும். முதல்வர் பினராயி விஜயனுக்குத் தெரியாமல் இந்த விவகாரம் நடந்திருக்காது. இந்தக் கடத்தலுக்கு முதல்வர் அலுவலகம் உதவியுள்ளது" என்று தெரிவித்தார்.

இது குறித்து பா.ஜ.க. மாநிலத் தலைவர் கே.சுரேந்திரன் கூறுகையில், 'தங்கம் கடத்தலில் தேடப்பட்டு வரும் பெண் மீது ஏற்கெனவே ஒரு வழக்கு இருக்கும்போது, எவ்வாறு தகவல் தொழில்நுட்பப் பரிசில் ஒப்பந்த அடிப்படையில் பணியமர்த்தப்பட்டார்' எனக் கேள்வி எழுப்பியுள்ளார். தங்கம் கடத்தல் விவகாரத்தில் எதிர்க்கட்சிகள் நெருக்கி வருவதால், முதல்வர் பினராயி விஜயனுக்குச் சிக்கல் ஏற்பட்டுள்ளது. இதுகுறித்துக் கேட்கப்பட்ட கேள்விக்குக் கேரள முதல்வர் பினராயி விஜயன் பதில் அளிக்கையில், 'தகவல் தொழில்நுட்பப் பிரிவில் கடத்தலில் தேடப்பட்டுவரும் பெண் எவ்வாறு பணி அமர்த்தப்பட்டார் என எனக்குத் தெரியாது. விசாரணை நடந்து வருகிறது. அதில் உண்மைகள் தெரிய வரும்' எனத் தெரிவித்தார்.



பின்னணி

கேரள மாநிலம் திருவனந்தபுரத்தில் உள்ள ஐக்கிய அரபு இராச்சியத்தின் தூதரகப் பெயரைப் பயன்படுத்தி தங்கம் கடத்தப்படுவதாகச் சங்கத்துறை அதிகாரிகளுக்குத் தகவல் கிடைத்தது. இதையடுத்து, கடந்த ஜன் மாதம் 30ஆம் திகதி தூதரகத்துக்கு வெளிநாட்டில் இருந்து ஒரு பொதி வந்தது. இந்தத் தகவலை அறிந்த சங்கத்துறையினர், மத்திய வெளியுறவுத்துறை அமைச்சகத்தின் அனுமதி பெற்று, தூதரக அலுவலகத்தில் சோதனையிட்டனர்.

அங்கு வைக்கப்பட்டிருந்த பொதிகளை ஆய்வு செய்தபோது ஒரு பார்சலில் 30 கிலோ தங்கம் இருப்பது கண்டுபிடிக்கப்பட்டது. அந்தப் பொதியை வாங்க வந்தவர் கைது செய்யப்பட்டார். அந்தத் தூதரகத்தில் நிர்வாகச் செயலராக இருந்த ஸ்வப்னா சுரேஷ் என்பவர் 6 மாதங்களுக்கு முன் தனது பணியைத் துறந்து, தற்போது கேரள அரசின் தகவல் தொழில்நுட்பப் பிரிவில் செயலராக ஒப்பந்த அடிப்படையில் பணியாற்றி வருகிறார். இதனால் இது குறித்த விசாரணைகள் கேரள அரசு வரையில் நீடிக்கப்பட்டுள்ளன.

தனிமைப்படுத்தியவர்களை கண்காணிக்கத் தனி அறை!

புதுச்சேரி குற்றத் தடுப்புப் பிரிவு அதிரடி

கொரோனாத் தொற்றுச் சந்தேகத்தில், தனிமைப்படுத்தப்பட்ட வீடுகளில் இருப்போர் அங்கிருந்து வெளியே வருவதைக் கண்காணிப்பதற்காகக் 'கொவிட் வோர் ஈரம்' அமைத்துள்ளது புதுச்சேரி குற்றத் தடுப்புப் பிரிவு. புதுச்சேரியில் கொரோனா தொற்று அதிகரித்து வருகிறது. கட்டுப்பாட்டுப் பகுதிகளும் புதிது புதிதாக உருவாகின்றன. தனிமைப்படுத்தப்பட்ட கட்டுப்பாட்டுப் பகுதிகளில் இருப்போர் வெளியே இயல்பாகச் சுற்றுவதே தொற்றுப் பாதிப்பு அதிகரிப்பதற்குக் காரணம் என்று கருதப்படுவதால்,

கட்டுப்பாட்டுப் பகுதியில் இருந்து வெளியே சுற்றுவோர் மீது பேரிடர் மேலாண்மைச் சட்டப்படி வழக்குப்பதிவு செய்வதுடன் அவர்களை உடனடியாக மருத்துவமனையில் சேர்க்கவும் துணைநிலை ஆளுநர் கிரண்பேடி உத்தரவிட்டார். இந்த நிலையில் கொரோனா வைரஸ் தொற்றுப் பரவல் தடுப்பு தொடர்பான விவரங்களை ஒருங்கிணைக்க, பொலிஸ் தலைமையகம் மூலம் குற்றத் தடுப்புப் பிரிவுச் சிறையில் இன்று முதல் 'கொவிட் வோர் ஈரம்' செயற்படத் தொடங்கியுள்ளது.

மும்பையில் 15லட்சம் பேர் தனிமைப்படுத்தப்பட்டனர்!

இந்தியாவின் மும்பை நகரில் இதுவரை 15 லட்சம் பேர் கொரோனா பாதிப்புக்குள்ளாகித் தனிமைப்படுத்தப்பட்டுள்ளனர் என்று மும்பை மாநகராட்சி அறிவித்துள்ளது. அந்தியாவில் கொரோனா பாதிப்பு எண்ணிக்கையில் மராட்டிய மாநிலம் முதல் இடத்திலும், தமிழகம், டெல்லி மற்றும் குஜராத் ஆகியவை அடுத்தடுத்த இடங்களிலும் உள்ளன.

மராட்டியத்தில் மும்பை, புனே மற்றும் நாக்பூர் நகரங்களில் பாதிப்பு எண்ணிக்கையானது அதிக அளவில் உள்ளது. மும்பையில் கொரோனா பாதிப்பு எண்ணிக்கை 85ஆயிரத்து 326 ஆகவும், சாவு எண்

ணிக்கை 4ஆயிரத்து 935 ஆகவும் உயர்ந்திருந்தது. 23 ஆயிரத்திற்கும் மேற்பட்டோர் சிகிச்சையில் உள்ளனர். இந்த நிலையில், மராட்டியத்தின் மும்பை நகரில் இதுவரை 15 லட்சம் பேர் கொரோனா பாதிப்புக்குள்ளாகித் தனிமைப்படுத்தப்பட்டுள்ளனர் என அறிவிக்கப்பட்டுள்ளது.

இவர்களில், 5 லட்சத்து 34 ஆயிரம் பேர் கடுமையாகப் பாதிப்புக்கு ஆளானவர்கள் என்று கண்டறியப்பட்டுள்ளது. அங்கு இதுவரை 13 லட்சத்து 28 ஆயிரம் பேர் 14 நாள் தனிமைப்படுத்தலை நிறைவு செய்துள்ளனர் என்றும் தெரிவிக்கப்பட்டுள்ளது.

தமிழகத்தில் பெருங்கற்கால ஈமச்சின்னக் கல்!

தமிழகத்திலேயே முதன்முறையாகச் சிவகங்கை மாவட்டம் காளையார்கோவில் அருகே பெருங்கற்கால உருளை வடிவ ஈமச்சின்னக் கல் ஒன்று கண்டுபிடிக்கப்பட்டது. காளையார்கோவில் பகுதிகளில் ஏராளமான தொல்லியல் எச்சங்கள் காணப்படுகின்றன. இலந்த கரை தொல்லியல் ஆர்வலர் ஜெமினிரமேஷ் கொடுத்த தகவலின் அடிப்படையில் காளையார்கோவில் அருகே புரசடை உடைப்பு கிராமத்தில் பெருங்கற்கால கல்வட்டம், ஈமச்சின்னங்களை காரைக்குடி அழகப்பா பல்கலைக் கழக வரலாற்றுத்துறை இணை ஆய்வாளர் பரந்தாமன், தொல்லியல் ஆய்வாளர்கள் முருகன், சரவணமணிகண்டன், விக்னேஷ்வரன் ஆகியோர் ஆய்வு செய்தனர்.

இந்த ஆய்வில் அப்பகுதியில் பெருங்கற்காலத்தைச் சேர்ந்த ஏராளமான கல்வட்டங்கள், 100 க்கும் மேற்பட்ட முதுமக்கள் தாழிகள் இருப்பது கண்டுபிடிக்கப்பட்டன. மேலும் தமிழகத்திலேயே முதன்முறையாக உருளை



வடிவ ஈமச்சின்னக் கல்லும் கண்டுபிடிக்கப்பட்டது. இதுகுறித்து தொல்லியல் ஆய்வாளர்கள் கூறியதா

வது:-

அக்காலத்தில் இறந்தவர்களை புதைத்தபின்பு கல் வட்டங்கள் வைப்பது வழக்கம். மேலும் முக்கியமானவர்களுக்கு மட்டும் புதைத்த இடத்தை அடையாளப்படுத்துவதற்காக ஈமச்சின்னக் கல் வைக்கப்பட்டுள்ளது.

இதுவரை தமிழகத்தில் கண்டுபிடிக்கப்பட்ட ஈமச்சின்ன கற்கள் அனைத்தும் சீரற்ற வடிவத்திலேயே இருந்தன. ஆனால் புரசடை உடைப்பில் ஒரே ஒரு ஈமச்சின்னக் கல் மட்டும் உருளை வடிவில் உள்ளது. இந்தக் கல்லை நிறைவுச் சடங்குகள் நடத்த பயன்படுத்தி இருக்கலாம். மேலும் அக்காலத்தில் முக்கியத்துவம் மிகுந்த நபருக்காக இந்த கல்லை வைத்திருக்கலாம். இதுபோன்ற ஒழுங்கு முறையான ஈமச்சின்ன கல்லை இதுவரை தமிழகத்தில் வேறு எங்கும் கண்டுபிடிக்கவில்லை, என்று தெரிவித்தனர்.

நாம் சூழலை மாசுபடுத்தி வருவதால் தான் விலங்குகளிலிருந்து நோய்கள் பரவுகின்றன

சுற்றுச்சூழல் மாற்றத்தால் விலங்குகளிலிருந்து மனிதர்களிடம் பரவும் நோய் வகைகள் அதிகரித்துள்ளன என்று ஐக்கிய நாடுகள் சபை எச்சரிக்கை விடுத்துள்ளது. இந்தச் சுற்றுச்சூழல் மாற்றத்துக்கு மனிதர்களே காரணம் என்பதால் இத்தயை நோய்களின் மூல காரணி அவர்கள் தான் என்றது ஐ.நா. அத்தோடு, வனவிலங்குகளையும், சுற்றுச்சூழலையும் பாதுகாக்காமல் விட்டால் தொடர்ந்து இந்த நோய்கள் அதிகரிக்கும் என்றும் எச்சரிக்கப்பட்டுள்ளது.

ஐ.நா தெரிவிப்பு

ஐக்கிய நாடுகளின் சுற்றுச்சூழல் திட்டம் மற்றும் சர்வதேச கால்நடை ஆராய்ச்சி நிறுவனம் ஆகியவற்றின் அறிக்கையின்படி, இந்த நோய் அதிகாரிப்புகள் தானாக ஏற்படவில்லை. இவை சூழலின் சீரழிவால் ஏற்பட்டுகின்றன. எடுத்துக்காட்டாக நில சீரழிவு, வனவிலங்கு சுரண்டல், வளங்களை பிரித்தெடுத்தல் மற்றும் காலநிலை மாற்றம்



மூலம். இது விலங்குகளும் மனிதர்களும் தொடர்பு கொள்ளும் விதத்தை மாற்றுகிறது எனக் கூறப்பட்டுள்ளது. இதுகுறித்து ஐ.நா. சுற்றுச்சூழல்

திட்டத்தின் பொதுச் செயலரும் நிர்வாக இயக்குநருமான இங்கர் ஆண்டர்சன் கூறியதாவது:- கடந்த நூற்றாண்டில் நாவல் கொரோனா வைரஸ்களின் குறைந்தது ஆறுபெரியதொற்றுக்களைக் கண்டுள்ளோம். கடந்த இரண்டு தசாப்தங்களாக, பெரும் பொருளாதார சேதத்தை ஏற்படுத்தி உள்ளன. நாம் உட்கட்டமைப்பை விரிவுபடுத்தியுள்ளோம், காடுகளை அழித்து வளங்களை பிரித்தெடுத்துள்ளோம் இவையே எல்லாவற்றுக்கும் மூல காரணம் என்றார்.

ஆஸ்திரேலியில் அதிகரிக்கிறது கொரோனா! மெல்போர்னில் மறுபடியும் முழு முடக்கம்



ஆஸ்திரேலியாவில் கடந்த சில வாரங்களாகக் கொரோனாத் தொற்று அதிகரித்து வருகிறது. இந்த நிலையில் ஆஸ்திரேலியாவின் இரண்டாவது பெரிய நகரமான மெல்போர்னில் ஊரடங்கு உத்தரவு நடைமுறைப்படுத்தப்பட்டது.

இதுகுறித்து மெல்போர்ன் நகர ஆட்சியாளர்கள் தெரிவிக்கையில்- மெல்போர்னில் கொரோனாத்

தொற்று அதிகரித்து வருகிறது. கொரோனா நெருக்கடி முடிந்துவிட்டது என்று எங்களால் சொல்ல முடியாது. புதன்கிழமை நள்ளிரவு முதல் தொடர்ந்து ஆறு வாரங்கள் வரை மெல்போர்னில் ஊரடங்கு நீடிக்கும் என்றனர்.

அத்தோடு அங்கு மாணவர்கள் அனைவரும் ஒன்லைன் வகுப்புகளைத் தொடர்வதற்கு அறிவுறுத்தப்பட்டுள்ளது. உணவகங்களுக்கும் கட்டுப்பாடுகள் விதிக்கப்பட்டுள்ளன.

ஆஸ்திரேலியாவில் மெல்போர்ன் மற்றும் விக்க்டோரியா மாகாணங்களில் கொரோனாத் தொற்று மீண்டும் பரவத் தொடங்கியுள்ளதாலேயே இந்த நிலை என்றும் இதைக் கட்டுக்குள் கொண்டு வருவதற்காக முன்னரே இராணுவம் அழைக்கப்பட்டிருந்தது என்பதும் குறிப்பிடத்தக்கன.

ஆற்றில் குதித்தது கல்லூரி பஸ் மாணவர்கள் உட்பட 21 பேர் சாவு

சீனாவில் பேருந்து ஒன்று ஏரியில் மூழ்கியதில் கல்லூரி மாணவர்கள் உட்பட 21 பேர் உயிரிழந்துள்ளனர். சீனாவின் தென் மேற்கே கைசங் மாகாணத்தில் இந்தச் சம்பவம் நடந்தது. வருடாந்தக் கல்லூரி நுழைவுப் பரீட்சையில் பங்கேற்பதற்காகச் சென்று கொண்டிருந்த கல்லூரி மாணவர்களே இவ்வாறு உயிரிழந்தனர்.

பயணித்துக் கொண்டிருந்த போது வீதியில் விபத்தில் சிக்கி அங்குள்ள ஹாங்ங் என்ற ஏரிக் குள் பேருந்து பாய்ந்தது. இதில் 15 பேர் மீட்கப்பட்டு மருத்துவமனையில் சிகிச்சைக்காகச் சேர்க்கப்பட்டனர்.



சீனாவின் அன்ஹ்ய் மாகாணத்தின் ஹுவாங்சன் பகுதியில் கடும் மழை பெய்தது. அந்த மழையால் ஏற்பட்ட வெள்ளத்தில் அந்தக் கிராமமே மூழ்கியது. கிராமவாசிகள் இருவர் பலகையைப் படகாக்கிக் குடியிருப்பை விட்டு வெளியே வருகின்றனர்.



பஸ் ஓட்டுநர்களாக இனிப் பெண்கள் முதல் முறையாக துபாய் அறிமுகம்

அரபுநாடான துபாயில் அரசு பஸ்களில் முதல் முறையாகப் பெண் ஓட்டுநர்கள் அறிமுகம் செய்யப்பட்டுள்ளனர். இது குறித்துத் துபாயின் வீதி மற்றும் போக்குவரத்து ஆணையகத்தின் அவரவ போக்குவரத்து முகவரின் பொது இயக்குநர் அகமது காசிம் பக்ருசியான் கூறியதாவது:-

துபாயின் வீதி மற்றும் போக்குவரத்து ஆணையகம் போக்குவரத்து சேவையில் பல்வேறு வகை



யான திட்டங்களை மேற்கொண்டு வருகிறது. இதன் ஒரு பகுதியாகப் பெண்கள் பேருந்துகளை இயக்குவதற்கு அனுமதிக்கப்பட்டனர். முதல் முறையாக 3 பேர் பணியில் ஈடுபடுத்தப்பட்டுள்ளனர். மத்திய கிழக்கு பகுதியில் முதல் முறையாக துபாய் நகரில் பெண் ஓட்டுநர்கள் அறிமுகம் செய்யப்பட்டுள்ளனர்.

இவர்கள் சிறப்பான முறையில் தங்களது பணிகளை மேற்கொள்ள உதவும் வகையில் அவர்களுக்குப் போதிய அளவிலான பயிற்சிகள் வழங்கப்பட்டுள்ளன. பெண்களுக்கு அதிகமான வேலைவாய்ப்புகளை ஏற்படுத்தி கொடுக்கும் வகையில் இந்த வாய்ப்பு வழங்கப்பட்டுள்ளது என்றார். ஏற்கனவே துபாய் நகரில் பெண்கள் வாடகைக் கார்களை இயக்கி வருவதும், ஆடம்பர சொகுசுக் கார்கள், பாடசாலைப் பேருந்துச் சேவை என்பவற்றில் தம்மை ஈடுபடுத்தி வருவதும் குறிப்பிடத்தக்கன.

உய்குர் பெண்களின் தலைமுடியை வெளிநாடுகளுக்கு விற்கிறது சீனா!



உய்குர் முஸ்லிம் பெண்களின் தலைமுடியை வெட்டி அவற்றை வெளிநாடுகளுக்கு அழகுசாதனப் பொருள்களாகச் சீனா ஏற்றுமதி செய்கின்றது என்று குற்றச்சாட்டு எழுந்துள்ளது. சீனாவில் சிறுபான்மையின முஸ்லிம் வகுப்பினரான உய்குர் முஸ்லிம்கள் சீனாவின் தங்களுக்கு எதிரான அடக்குமுறைகளை எதிர்த்து பன்னாட்டு குற்றவியல் நீதிமன்றத்தை நாடியுள்ளனர் என்று செய்திகள் வெளியாகியிருந்த நிலையில் இவ்வாறு கூறப்பட்டுள்ளது.

இது குறித்து மேலும் தெரியவருவதாவது:- உய்குர் இன ஆண்கள், பெண்கள், குழந்தைகள் என 11 லட்சத்துக்கும் அதிகமானோர் சீனாவின் வதை முகாம்களில் அடைக்கப்பட்டு கிடக்கின்றனர். இந்த நிலையில், உய்குர் இன பெண்களின் தலைமுடியை

வெட்டி அவற்றை வெளிநாடுகளுக்கு அழகுசாதனப் பொருள்களாகச் சீனா ஏற்றுமதி செய்கிறது.

ஜின்ஜியாங்கில் இருந்து நியூயோர்க் நகரத் துறை முகத்துக்கு கப்பலில் வந்த 13 தொன் சிகை அலங்காரப் பொருள்கள் இருந்தன. உய்குர் இன பெண்களின் சிகையை வெட்டி இந்த அழகு சாதன பொருள்கள் தயாரிக்கப்பட்டுள்ளதாகச் சந்தேகம் எழுந்தது. தொடர்ந்து இந்த பொருள்களை அமெரிக்க கூங்கத்துறையினர் கைப்பற்றினர். இதன் மொத்த மதிப்பு 8 லட்சம் அமெரிக்க டாலர்கள் ஆகும். அமெரிக்காவில் இது போன்ற சம்பவம் நடப்பது இரண்டாவது முறை ஆகும் என்று தெரிவிக்கப்படுகிறது. இந்தத் தகவல்கள் அனைத்தும் இந்திய - சீன எல்லைப் பிரச்சினையைத் தொடர்ந்து இந்திய உட்காங்குகள் வெளியிட்டு வருகின்றன என்பது குறிப்பிடத்தக்கது.

உய்குர் முஸ்லிம்கள்

சீனாவின் ஜின்ஜியாங் மாகாணத்தில் லட்சக்கணக்கான உய்குர் இன மக்கள் வாழ்ந்து வருகின்றனர். இஸ்லாமிய மதத்தை பின்பற்றும் இந்த மக்களை சீனர்களின் வாழ்க்கை முறைக்கு 5 ஆண்டுகளுக்குள் மாற்றுவதற்குச் சீனா திட்டமிட்டுள்ளது. சீன அரசின் கொள்கைகளுக்கு எதிர்ப்பு தெரிவிக்கும் உய்குர் இன மக்கள் அங்குள்ள, வதை முகாம்களில் அடைக்கப்பட்டு சித்திரவதை செய்யப்படுகின்றனர் என்று குரல்கள் எழுந்துள்ளன.

அஹிம்சை வழியில் தமிழர் உரிமைகளை பெறமுடியும்



யாழ்ப்பாணம், ஜூலை 07 ஆயுதம் இல்லாமல் - வன்முறை இல்லாமல் - அஹிம்சை மூலம், ராஜதந்திர நகர்வுகள் மூலம் எமக்கான உரிமைகளைப் பெற்றுக்கொள்ள முடியும் என வாக்குறுதி அளிக்கிறேன். இதை நம்புபவர்கள் எனக்கு வாக்களிப்பது தொடர்பில் சிந்தியுங்கள்.

- இவ்வாறு தெரிவித்திருக்கின்றார் தமிழ்த் தேசியக் கூட்டமைப்பின் யாழ்ப்பாணம், ஜனாதிபதி சட்டத் தரணி எம்.ஏ. சுமந்திரன்.

உறுதிபடக் கூறுகின்றார் சுமந்திரன்

யாழ்ப்பாணத்தில் நேற்று நடைபெற்ற மக்கள் சந்திப்பின்போதே அவ்வாறு தெரிவித்தார்.

அவர் மேலும் தெரிவிக்கையில் - இலங்கைத் தமிழரசுக் கட்சிக்கு இன்னொரு பெயர் சமஷ்டிக் கட்சி. தசாப்த காலங்களில் சமஷ்டிகை எதிர்த்தவர்கள் அகில இலங்கைத் தமிழ்க் காங்கிரஸ். ஆனால் இன்று அவர்களும் சமஷ்டிகையைப் பெற்று தருகிறோம் எனச் சைக்கிளில் வருகிறார்கள். சமஷ்டி மூலம் தீர்வைப் பெற முடியும் என நம்புபவர்கள் எம்முடன் இணைந்து பயணிக்க முடியும். சமஷ்டி மூலம் எமக்கான ஆட்சியை ஏற்படுத்துவோம்.

எமது தேர்தல் விஞ்ஞாபனத்தைக் கொண்டு முதலமைச்சராக முதலமைச்சர் கதிரையில் இருந்தவர் என்றுதான் முன்னாள் நீதியரசரைச் சொல்ல முடியும்.

முதலமைச்சர் எனச் சொல்ல முடியாமல் உள்ளது. வடக்கு மாகாண சபையின் ஆட்சிக் காலம் முடிவடைந்து ஒரு கிழமைக்குள் அவர் கட்சி ஆரம்பித்துள்ளார். ஆட்சிக் காலத்தில் கட்சி ஆரம்பித்திருந்தால், முதலமைச்சர் கதிரை இல்லாமல் போயிருக்கும். அவரது கட்சிக் கொள்கை என்னவென்று தெரியவில்லை.

பிரபாகரன் ஆயுதத்தால் பெற முயற்சித்ததைத்தான் சுமந்திரனும் பெற முயற்சிப்பதற்காக அமைச்சர்களின் உட்கருவிகள் வெளிவருகின்றன. ஆனால் சில தமிழ் உட்கருவிகள் இங்கே மாறிச் சொல்கின்றார்கள். தமிழ் தேசியத்துக்கு எதிரானவர் சுமந்திரன் எனவும், தேசியத்தைக் காக்க சுமந்திரனுக்கு வாக்களிக்காதீர்கள் எனவும் சொல்கின்றார்கள்.

போராட்டங்களை, தியாகங்களைப் பயன்படுத்தி வாக்கு பெறாமட்டேன். அவர்களின் அர்ப்பணிப்பை மதிப்பவன் நான். அவர்களின் தியாகங்கள், அர்ப்பணிப்புகளைப் பயன்படுத்தி வாக்கு பெற முயல்பவர்களே அவர்களைக் கொச்சைப்படுத்துபவர்கள்.

எனக்கு ஆயுதம் மீது நம்பிக்கை இல்லை. நம்பிக்கை இருந்திருந்தால் 83ஆம் ஆண்டு யாழ்ப்பாணத்துக்கு அகதியாக வந்தபோதே ஆயுதம் தூக்கியிருப்பேன். ஆயுதம் எடுத்துத் தான் உங்களுக்கு உரிமை பெற்று தருவேன் என வாக்குறுதி தரவில்லை. ஆயுதம் எடுத்துத்தான் உரிமையைப் பெற முடியும் எனச் சிந்தித்தால் எனக்கு வாக்களிக்க வேண்டாம்.

நான் உங்களுக்கு தரும் வாக்குறுதி ஆயுதம் இல்லாமல், வன்முறை இல்லாமல், அஹிம்சை மூலம், ராஜதந்திர நகர்வுகள் மூலம் எமக்கான உரிமைகளைப் பெற்றுக்கொள்ள முடியும் என வாக்குறுதி அளிக்கிறேன். இதை நம்புபவர்கள் எனக்கு வாக்களிப்பது தொடர்பில் சிந்தியுங்கள் - என்றார்.

கைதிக்கு கொரோனா!

கொழும்பு, ஜூலை 07 வெலிக்கடை சிறையில் உள்ள கைதி ஒருவருக்குக் கொரோனா தொற்று உறுதி செய்யப்பட்டுள்ளதாக சுகாதார சேவை பணிப்பாளர் விசேட மருத்துவர் அனில் ஜாசிங்க தெரிவித்துள்ளார்.

இந்தக் கைதி போதைப்பொருள் புனர்வாழ்வு மத்திய நிலையமான கந்தக்காடு மத்திய நிலையத்தில் இருந்து கடந்த 27 ஆம் திகதி வெலிக்கடைச் சிறைச்சாலைக்கு அழைத்து வரப்பட்டிருந்த நிலையில் தற்போது அவருக்கு கொரோனா தொற்று இருப்பது உறுதி செய்யப்பட்டுள்ளது.

இதையடுத்து அவருடன் தொடர்பில் இருந்தவர்கள் பி.சி.ஆர் பரிசோதனைகளுக்கு உட்படுத்தப்பட்டுள்ளனர். அத்துடன் கைதிகள், சிறைச்சாலை அதிகாரிகளும் பரிசோதனைகளுக்கு உட்படுத்தப்பட்டுள்ளனர் எனத் தெரிவிக்கப்பட்டது.

ஏற்கனவே வெலிச்சறை கடற்படை முகாமில் இருந்த கடற்படைச் சிப்பாய் ஒருவருக்குத் தொற்றிய கொரோனா சுமார் 800 இற்கு மேற்பட்ட கடற்படையினரைத் தாக்கியிருந்தது. அதே போன்று தற்போது வெலிக்கடைச் சிறைச்சாலையில் கைதி ஒருவருக்கு தொற்று உறுதி யாகியுள்ளமை அதுபோன்றதொரு குழப்பரவலை ஏற்படுத்தும் அபாயம் இருப்பதாக அச்சம் தெரிவிக்கப்பட்டுள்ளது.

ரவி கருணாநாயக்க மீதான பிடியாணை இடைநிறுத்தம்



கொழும்பு, ஜூலை 07 மத்திய வங்கியின் பிணை முறிகள் மோசடி தொடர்பில் முன்னாள் அமைச்சர் ரவி கருணாநாயக்க உள்ளிட்ட 7 பேரைக் கைது செய்வதற்காகக் கொழும்பு கோட்டை நீதிவான் நீதிமன்றம் பிறப்பித்த பிடியாணை உத்தரவை இடைநிறுத்தி மேன்முறையீட்டு நீதிமன்றம் உத்தரவு பிறப்பித்துள்ளது.

ரவி கருணாநாயக்க உள்ளிட்ட சந்தேகநபர்கள்தமக்கு எதிரான பிடியாணை அமுல்படுத்துவதை இடைநிறுத்தி எழுத்தாணை உத்தரவை பிறப்பிக்குமாறு கோரி மேன்முறையீட்டு நீதிமன்றத்தில் மனுவொன்றைத் தாக்கல் செய்திருந்தனர்.

இந்த மனு இன்று மேன்முறையீட்டு நீதிமன்றத்தில் பரீசலனைக்கு எடுத்துக் கொள்ளப்பட்ட போதே பிடியாணையை இடைநிறுத்தி உத்தரவிடப்பட்டுள்ளது.

இதன் பிரகாரம் மனு மீதான விசாரணையை நிறைவு செய்யும் வரை கோட்டை நீதிவான் நீதிமன்றம் பிறப்பித்த பிடியாணை உத்தரவை இடைநிறுத்தி

மாறு மேன்முறையீட்டு நீதிமன்றத்தின் மூவரடங்கிய நீதியரசர்கள் குழாம் இன்று உத்தரவு பிறப்பித்துள்ளது.

மேன்முறையீட்டு நீதிமன்றத்தின் தலைவர் நீதியரசர் நவாஸ், நீதியரசர்கள் ஷிரான் குணரத்தன மற்றும் சோபித்த ராஜகருணா ஆகியோரைக் கொண்ட ஆயம் முன்னிலையில் இந்த மனு இன்று விசாரணைக்கு எடுத்துக் கொள்ளப்பட்டது.

மத்திய வங்கியின் பிணை முறிகள் ஏலத்தின் போது, 51.98 பில்லியன் ரூபா நீதியை முறையற்ற விதத்தில் பயன்படுத்தியமை உள்ளிட்ட குற்றச்சாட்டுகளின் கீழ் ரவி கருணாநாயக்க உள்ளிட்ட 10 பேருக்கு எதிராகக் கொழும்பு கோட்டை நீதிவான் நீதிமன்றத்தால் பிடியாணை பிறப்பிக்கப்பட்டிருந்தது.

இன்று பிறப்பிக்கப்பட்ட தடை உத்தரவானது பிணை முறிகள் மோசடி விவகாரம் தொடர்பான விவகாரம் தொடர்பில் எவ்வித இடையூறாகவும் அமையக்கூடாது என நீதியரசர்கள் குழாம் உத்தரவிட்டுள்ளது.

இந்தச் சம்பவம் தொடர்பில் குற்றப் புலனாய்வு திணைக்களத்தால் முன்னெடுக்கப்படும் விசாரணைகளுக்கு தேவையான அனைத்து ஒத்துழைப்புகளையும் சந்தேகநபர்கள் வழங்க வேண்டும் எனவும் மேன்முறையீட்டு நீதிமன்ற நீதியரசர்கள் குழாம் உத்தரவிட்டுள்ளது.

சருகுப்புலியிடம் சிக்கி ஒன்பது ஆடுகள் பலி!

மாவை கலட்டியில் சம்பவம்



(எஸ். நிதர்ஷன்)

யாழ்ப்பாணம், ஜூலை 07 வலி. வடக்கு மாவை கலட்டியில் சருகுப்புலியின் வேட்டைக்கு இரையாகி 9 ஆடுகள் உயிரிழந்துள்ளன என்று காங்கேசன்துறைப் பொலிஸார் தெரிவித்தனர்.

அதே இடத்தைச் சேர்ந்த செல்வகார்தன் பாமினி என்பவருடைய குடும்பத்தின் வாழ்வாதாரமான ஆடுகளே இவ்வாறு உயிரிழந்துள்ளன.

மாவை கலட்டிப் பகுதியில் இன்று காலை வீடு ஒன்றுக்குள் புகுந்த சருகுப்புலி அங்கு கட்டப்பட்டிருந்த 14 ஆடுகளைக் கடித்துக் குதறியுள்ளது. அவற்றில் 9 ஆடுகள் உயிரிழந்ததுடன் 5 ஆடுகள் காயமடைந்துள்ளன. இதனால் அப்பகுதியில் சிறிது நேரம் சலசலப்பு ஏற்பட்டமை குறிப்பிடத்தக்கது.

தேடப்பட்டு வந்த பொலிஸ் அதிகாரி சரணடைந்தார்!

கொழும்பு, ஜூலை 07 தலைமறைவாக இருந்த போதைப்பொருள் ஒழிப்புப் பிரிவின் பொலிஸ் இன்ஸ்பெக்டர் இன்று சரணடைந்துள்ளார்.

போதைப்பொருள் ஒழிப்புப் பிரிவின் பொலிஸ் இன்ஸ்பெக்டர் சமன் வசந்தகுமார

மீது பல்வேறு குற்றச்சாட்டுக்கள் சுமத்தப்பட்டுள்ளன.

கைப்பற்றப்பட்ட போதைப்பொருளை மீள்விற்பனை செய்தமை, போதைப்பொருள் கடத்தல், போதைப்பொருள் கடத்தல்காரர்களிடமிருந்து வாங்கிய துப்பாக்கிகளைப் பாதாள உலகக்குழுவிடம் விநியோகித்தமை உள்ளிட்ட குற்றச்சாட்டுக்கள் சுமத்தப்பட்டுள்ளன.

இந்த நிலையில் அவர் தலைமறைவாக இருந்தார். அவரை அடையாளம் காண உதவுமாறு பொலிஸார் இன்று அறிவித்தல் விடுத்துள்ள நிலையில், கடவுத்தை பொலிஸ் நிலையத்தில் அவர் சரணடைந்துள்ளார்.

கூரிய ஆயுதங்களுடன் ஏழு பேர் இராணுவத்தினரிடம் சிக்கினர்!

யாழ்ப்பாணம், ஜூலை 07 தென்மராட்சி, வரணிப் பகுதியில் கூரிய ஆயுதங்களுடன் நள்ளிரவில் நடமாடிய ஏழு பேரை இராணுவத்தினர் பிடித்துக் கொடுக்காமல் பொலிஸாரிடம் ஒப்படைத்துள்ளனர்.

வரணிப் பகுதியில் சுற்றுக்காவல் நடவடிக்கையில் ஈடுபட்டிருந்த

இராணுவத்தினர் நேற்று நள்ளிரவு ஐந்து மோட்டார் சைக்கிள்களில் பயணித்த ஏழு பேரை வழிமறித்துச் சோதனைக்கு உட்படுத்தியுள்ளனர்.

அவர்களிடம் வாள்கள், கோபரி, கொட்டன் தடிகள் என்பன காணப்பட்ட நிலையில் அவர்களைப் பிடித்து பொலிஸாரிடம் ஒப்படைத்துள்ளனர்.

சஹ்ரான் குழுவின பரீட்சார்த்தக் குண்டுச் சோதனை ஹிஸ்புல்லாவினுடைய காணியில்தான் நடந்ததாம்!

ஐனாதிபதி விசாரணை ஆணைக்குழு முன் பரபரப்புத் தகவல்

உயிர்த்த ஞாயிறு தினத்தில் தற்கொலைத் தாக்குதல்களை நடத்திய தீவிரவாதி சஹ்ரான் தலைமையிலான குழுவினர் தாக்குதலுக்கு முன்னர் காத்தான் குடியில் மோட்டார் சைக்கிளில் குண்டு வைத்து வெடிக்கச் செய்த முயற்சி குறித்து முக்கிய தகவலொன்று ஜனாதிபதி விசாரணை ஆணைக்குழு முன்பாக வெளியிடப்பட்டுள்ளது. இந்தச் சம்பவம் நிகழ்த்தப்பட்ட காணி முன்னாள்

கிழக்கு மாகாண ஆளுநர் ஹிஸ்புல்லாவினுடையது என்று மேற்படி குண்டு வெடிப்புச் சம்பவம் நடத்தப்பட்ட பகுதியை ஆய்வுசெய்து விசாரணை நடத்திய உப பொலிஸ் பரிசோதகர் எம்.சி.எம். மொஹமட் ஜெசிவி ஈஸ்டர் தாக்குதல் குறித்து விசாரணை செய்யும் ஜனாதிபதி ஆணைக்குழு முன்பாக நேற்று முனினி லையாகி சாட்சியமளித்தபோது கூறியுள்ளார்.

2019ஆம் ஆண்டு ஏப்ரல் 16ஆம் திகதி காத்தான் குடி பாலமுனை பிரதேசத்திலுள்ள காணி ஒன்றில் மோட்டார் சைக்கிளில் குண்டு பொருத்தப்பட்டு சஹ்ரான் உள்ளிட்ட கும்பல் ஒத்திகை பார்த்ததாகவும், இந்த சம்பவ தினத்தன்று தாம் காத்தான்குடி பொலிஸ் நிலைய குற்றப்பிரிவுக்கு பொறுப்புதி காரியாக கடமைபுரிந்ததார் எனவும் அவர் குறிப்பிட்டுள்ளார்.

தீர்வு காணவே கூட்டமைப்புக்கு ஆணை அறை எதிரணியும் ஏற்பது நல்ல சகுனம்

ரெலோ வேட்பாளர் சுரேந்திரன் கூறுகின்றார்



கூட்டமைப்பினருக்கு மக்கள் அரசியல் தீர்வுக்காகவே ஆணையை வழங்கினார்கள் என்ற உண்மையைப் பகிரங்கமாகப் போட்டுடைத்தமையுடன் உண்மையை ஏற்றுக் கொண்டுமிருக்கிறார். இதில் இருந்து அவர்கள் தமிழ் தேசிய கூட்டமைப்பிற்கு எதிராக வைத்த கருத்துக்களிலிருந்து மாற்றம் பெற்றிருக்கிறார்கள் என்பது தெளிவாகின்றது. அரசியல் தீர்வுக்காக இட்ட ஆணையைத் தமிழ் தேசிய கூட்டமைப்பு செவ்வனே நிறைவேற்றி இருக்கிறது என்பது சகலரும் அறிந்த விடயம்.

எல்லாக் கட்சிகளாலும் ஏற்றுக் கொள்ளப்படக்கூடிய ஒரு தீர்வுத் திட்டம் தயாரிக்கப்பட்டு, வாக்கெடுப்பு என்ற நிலையிலே தயாராயிருக்கிறது. இது ஒட்டு மொத்தமாகத் தமிழ் மக்களுடைய அபிமானங்களைத் தீர்க்காவிட்டாலும் பாரிய அளவிலே எம்முடைய அரசியல் நிலைப்பாட்டை ஒரு தளத்திலே கொண்டு வந்து நிறுத்துவதற்கு உதவும்.

இந்த உண்மையை எதிரணியினரே இன்று கூறிக் கொள்வதைத் தமிழ் மக்கள் கவனத்தில் எடுத்துக் கொள்ள வேண்டும். தமிழ் தேசிய கூட்டமைப்பு சரியான பாதையில் பயணிக்கிறது என்பதை இது விருந்து நீங்கள் தெரிந்து கொள்ளலாம். கூட்டமைப்பு என்ன செய்தது, என்ன செய்தது என்று கேள்வி கேட்டவர்கள் இப்பொழுது அதற்கான பதிலையும் வழங்கி வைத்திருப்பது மகிழ்ச்சிக்குரிய விடயமாகும். - என்றார்.

கொழும்பு, ஜூலை 07
அரசியல் தீர்வுக்கே கூட்டமைப்புக்கு தமிழ் மக்கள் ஆணை வழங்கினார். அதனை எதிரணியினர் ஏற்றுக் கொண்டமை மிக்க மகிழ்ச்சி! என ரெலோ அமைப்பின் தேசிய அமைப்பாளரும் அக்கட்சியின் சார்பில் தமிழ்த் தேசியக் கூட்டமைப்பின் யாழ் மாவட்ட வேட்பாளருமான குருசாமி சுரேந்திரன் தெரிவித்தார். தமிழ் மக்கள் தேசிய கூட்டணியின் இணைத் தலைவரும், வேட்பாளருமாகிய சுரேஷ் பிரேமசுந்திரன் ஊடகங்களுக்கு தெரிவித்திருந்த ஒரு கருத்திற்குப் பதில் கொடுக்கும் வகையில் சுரேந்திரன் இவ்வாறு தெரிவித்தார். அவர் மேலும் தெரிவிக்கையிலே -
தமிழ் மக்கள் தேசிய கூட்டணியின் முக்கிய பிரமுகர் தன்னுடைய உரையினிலே தமிழ் தேசிய

புகொலை செய்யப்பட்ட தந்தை, தாய், மகள் உள்ளிட்ட

ஏழு பேரின் சடலங்கள் கட்டாரில் இருந்து கட்டுநாயக்காவுக்கு நேற்று வந்து சேர்ந்தன

மத்திய கிழக்கில் பணியில் ஈடுபட்டிருந்த ஒரு குடும்பத்தைச் சேர்ந்த 3 இலங்கையர்கள் கூரிய ஆயுதத்தால் தாக்கிக் கொல்லப்பட்ட நிலையில், அவர்களது சடலங்கள் நேற்று விமானம் மூலம் கட்டுநாயக்க சர்வதேச விமான நிலையத்தை வந்தடைந்தன என்று விமான நிலையத்தின் சுகாதார வைத்தியப் பிரிவு தெரிவித்துள்ளது.

நேற்று கட்டாரிலிருந்து வந்த விமானத்தில் 7 இலங்கைப் பிரஜைகளின் சடலங்கள் காணப்பட்டன எனவும், அவற்றில் ஒரு சடலம் தற்கொலை செய்து கொண்ட நபரொருவருடையது எனவும் கட்டுநாயக்க சர்வதேச விமான நிலையத்தின் வைத்தியப் பிரிவின் பேச்சாளர் மதுக விக்கிரமராசசி தெரிவித்துள்ளார்.

இலங்கை விமான சேவைக்குச் சொந்தமான யு.எல்.266 என்ற விசேட விமானம் மூலம் குறித்த 7 சடலங்களும் நாட்டுக்கு அனுப்பிவைக்கப்பட்டுள்ளன.

அவற்றில் நால்வர் வெவ்வேறு காரணங்களுக்காக உயிரிழந்துள்ளனர் எனவும், ஏனைய மூவரும் கூரிய ஆயுதத்தால் தாக்கிக் கொலை செய்யப்பட்டுள்ளனர் எனவும் விமான நிலையத்தின் வைத்தியப் பிரிவின் பேச்சாளர் கூறியுள்ளார்.

கடந்த மார்ச் முதலாம் திகதி இந்தக் கொலைகள் பதிவாகியுள்ள நிலையில், கொரோனா வைரஸ் கட்டுப்பாடுகள் காரணமாக உடல்களை நாட்டுக்குக் கொண்டுவர கிட்டத்தட்ட 4 மாதங்கள் ஆகியுள்ளன.

கொல்லப்பட்ட மூவரும் களனி பியகம வீதி, விகாரையை அண்மித்த பிரதேசத்தைச் சேர்ந்தவர்களாவர். இவர்கள் மூவரும் ஒரு குடும்பத்தைச் சேர்ந்தவர்கள் என்று தெரிவிக்கப்பட்டுள்ளது. இவர்கள் மூவரும் கூரிய ஆயுதங்களால் தாக்கப்பட்டு கொலை செய்யப்பட்டுள்ளமை சடலங்களுடன் அனுப்பி வைக்கப்பட்டுள்ள ஆவணங்களில் உறுதிப்படுத்தப்பட்டுள்ளது.

(முன்னர் வந்த செய்தி 5 ஆம் பக்கத்தில்)

முன்றிலிரண்டுப் பெரும்பான்மை: ராஜபக்ஷ அரசுக்குப் பெரும் சவால்

125 ஆசனங்கள் கூட கிடைக்காது என்கின்றது தேசிய மக்கள் சக்தி

ஜனாதிபதி கோட்டாபய ராஜபக்ஷ தலைமையிலான அரசு நடைபெறவுள்ள பொதுத் தேர்தலில் 125 ஆசனங்களைக் கூட பெறமாட்டாது. தேர்தலின் பின்னர் முன்றிலிரண்டு பெரும்பான்மையுடன் நிலையான அரசை அமைப்பதில் பெரும் சவால்கள் காணப்படும்.

-இவ்வாறு தேசிய மக்கள் சக்தியின் வேட்பாளர் கே.டி.லால் காந்த தெரிவித்தார்.

தேசிய மக்கள் சக்தி அலுவலகத்தில் நேற்று நடைபெற்ற ஊடகவியலாளர் சந்திப்பிலேயே அவர் மேற்கண்டவாறு கூறினார்.

அவர் மேலும் தெரிவித்ததாவது:-
ராஜபக்ஷக்கள் ஆட்சியைக் கைப்பற்றிய பின்னர் நாடாளுமன்றத் தேர்தலில் தம்மால் முன்றிலிரண்டு பெரும்பான்மையைப் பெற்றுக் கொள்ள முடியும் என்று கூறிக் கொண்டிருந்தனர். தற்போது பொதுத்தேர்தலில் முன்றிலிரண்டைப் பெறுவோம் என்கின்றனர். ஆனால், 2010 ஆம் ஆண்டு போரை நிறைவு செய்தபோது கூட ராஜபக்ஷக்களால் முன்றிலிரண்டைப் பெற்றுக் கொள்ள முடியவில்லை என்பதை நினைவுபடுத்த விரும்புகின்றேன் - என்றார்.



அக்கரப்பட்டதை பகுதியில் நேற்று குளவிக் கொட்டில் 35 பேர் பாதிப்பு

அக்கரப்பட்டதை பகுதியில் குளவிக் கொட்டுக்கு இலக்கான நிலையில் 35 பேர் வைத்தியசாலையில் அனுமதிக்கப்பட்டுள்ளனர்.

அக்கரப்பட்டதை பொலிஸ் பிரிவுக்குட்பட்ட ஊட்டுவள்ள பிளேமோர் பிரிவில், தேயிலை மலை இலக்கம் 8, மலை இலக்கம் 3 ஆகியவற்றில் கொழுந்து பறித்து கொண்டிருந்தவர்கள் மீது கலைந்து வந்த குளவிகள் சரமாரியாகக் கொட்டியுள்ளன.

குளவித் தாக்குதலுக்கு இலக்காகிப் பாதிக்கப்பட்ட 30 பெண் தொழிலாளர்களும், 05 ஆண் தொழிலாளர்களுமே அக்கரப்பட்டதை வைத்தியசாலையில் அனுமதிக்கப்பட்டுள்ளனர்.

மலையகப் பெருந்தோட்டப்பகுதிகளில் குளவிக் கொட்டு சம்பவங்கள் அதிகரித்து வருகின்றன. வருடத்தின் இதுவரையான காலப் பகுதியில் நால்வர் உயிரிழந்துள்ளனர். நூற்றுக்கணக்கானவர்கள் பாதிக்கப்பட்டுள்ளனர் என்பது குறிப்பிடத்தக்கது.

தமிழ்த் தேசிய மக்கள் முன்னணிக்கு பதில் சவால் விடுகின்றார் அங்கஜன்!

பொதுத் தேர்தலில் தனது தேர்தல் பிரசாரப் பணிகளுக்காக, இலங்கை இராணுவத்தினரை ஈடுபடுத்துவதாகத் தம் மீது தமிழ்த் தேசிய மக்கள் முன்னணியினர் முன்வைத்துள்ள குற்றச்சாட்டை அவர்கள் உறுதிப்படுத்தி நிரூபித்தால் இந்தத் தேர்தலில் இருந்து விலகுவதற்கும் தாம் தயார் என சுதந்திரக் கட்சியின் யாழ் மாவட்டத் தலைமை வேட்பாளர் அங்கஜன் இராமநாதன் தெரிவித்தார். தமிழ்த் தேசிய மக்கள் முன்னணி இதனை நிரூபிக்கத் தவறினால் அவர்கள் தேர்தலில் இருந்து



விலகுவதற்குத் தயாராக இருக்கின்றனரா எனவும் சவால் விடுத்துள்ளார் அங்கஜன். யாழ். ஊடக அமையத்தில், நேற்று நடைபெற்ற ஊடகவியலாளர் சந்திப்பிலேயே, அவர் இவ்வாறு தெரிவித்தார்.

உயிர்த்த ஞாயிறு தாக்குதல்:

மேலும் 38 விசாரணைக் கோப்புகளை திருப்பி அனுப்பினார் சட்டமா அதிபர்

உயிர்த்த ஞாயிறு தாக்குதல் தொடர்பில் கைது செய்யப்பட்ட சந்தேகநபர்களுடன் தொடர்புடைய, மேலும் 38 முழுமைப் படுத்தப்படாத விசாரணை கோப்புகள் சட்டமா அதிபர் திணைக்களத்தினால் பதில் பொலிஸ்மா அதிபருக்குத் திருப்பி அனுப்பி வைக்கப்பட்டுள்ளன. சம்பவம் தொடர்பில் உரிய முறையில் விசாரணைகளை நிறைவு செய்யுமாறு பதில்

பொலிஸ்மா அதிபருக்கு அறிவிக்கப்பட்டுள்ளதாக சட்டமா அதிபரின் ஒருங்கிணைப்பு அதிகாரி நிரா ஜயவர்தன தெரிவித்துள்ளார். இதற்கு முன்னர் சம்பவம் தொடர்பில் முழுமைப்படுத்தப்படாத 40 விசாரணை கோப்புகள் சட்டமா அதிபர் திணைக்களத்தால் பதில் பொலிஸ்மா அதிபருக்கு அனுப்பி வைக்கப்பட்டிருந்தமை குறிப்பிடத்தக்கது.

உரும்பிராயில் இருவர் கைது

உரும்பிராய் பகுதியில் இளைஞர்கள் இருவர் கோப்பாய் பொலிஸாரால் நேற்று மாலை கைது செய்யப்பட்டுள்ளனர். உரும்பிராய் பகுதியில் பொலிஸார் சோதனை நடவடிக்கையில் ஈடுபட்டிருந்த போது சந்தேகத்துக்கிடமான இளைஞர் ஒருவரைச் சோதனையிட்டுள்ளனர். இதன் போது அவரிடமிருந்து 4 கிராம்கஞ்சாபோதைப்பொருளை

மீட்டனர் எனப் பொலிஸார் தெரிவித்தனர். இவ்வாறு கைது செய்யப்பட்ட சந்தேக நபர் கோப்பாய் தெற்குப் பகுதியைச் சேர்ந்த 28 வயதுடைய இளைஞர் என்று தெரிவிக்கப்படுகின்றது. மேலும் உரும்பிராய் செல்வ புரம் பகுதியில் வைத்து சாதாளன்றபோதைப் பொருளை வைத்திருந்தார் என்ற குற்றச்சாட்டில் பிறிதொரு இளைஞர் கைது செய்யப்பட்டுள்ளார்.

பெறுமதியான காணிகளை குத்தகைக்கு வழங்க முயற்சி

பாட்டலி சம்பிக்க குற்றச்சாட்டு



கொழும்பு, ஜூலை 08 கொழும்பிலுள்ள சில காணிகளை உரிய நடைமுறைக்குமாறாக சில செயற்றிடங்களுக்காக வழங்குவதற்கான முயற்சி தொடர்பில் முன்னாள் அமைச்சர் பாட்டலி சம்பிக்க ரணவக்க நேற்றுத் தகவல்களை அம்பலப்படுத்தினார். வர்த்தமானியை நீக்கி, மீண்டும் மாவட்ட செயலாளர்கள், பிரதேச செயலாளர்கள் ஊடாக அனுமதிப்பத்திரம் வழங்கியதன் மூலம் கருங்கற்கள் மற்றும் மணலுக்கு ஏற்பட்டுள்ள அழிவை பெறுமதியான காடுகளுக்கும் சுற்றாடல் முக்கியத்துவம் வாய்ந்த காணிகளுக்கும் ஏற்படுத்தும் அபாயம் உள்ளதாக முன்னாள் அமைச்சர் பாட்டலி சம்பிக்க ரணவக்க குறிப்பிட்டார்.

இது எதிர்காலச் சந்ததியினருக்கு இழைக்கப்படும் பாரதூரமான குற்றம் என அவர் தெரிவித்தார். பொதுத் தேர்தலின் பின்னர் கொழும்பு நகரில் அபிவிருத்திக்காக விடுவிக்கப்பட்ட அதிகளவிலான காணிகளை வெளிநாட்டவர்களுக்கு மறைமுகமாக வழங்க ராஜபக்ஷ அரசு திட்டமிட்டுள்ளதாகவும் பாட்டலி சம்பிக்க ரணவக்க கூறினார். இதற்கான ஆதாரம் தம்மிடம் உள்ளதாகக் கூறிய அவர், எவ்வித விலை மனுக் கோரலும் இன்றி நூலில்லாவுக்குப் பின்புறமாகவுள்ள காணியை ராஜபக்ஷ அரசு ஆட்சிக்கு வந்தவுடன் வழங்கியதைச் சுட்டிக்காட்டினார். எமது அமைச்சின் கீழ், மெனரிங் சந்தை பேலியகொடைக்குக் கொண்டு செல்லப்பட

டது. எமது அபிவிருத்தித் திட்டத்தின் கீழ் மெனரிங் சந்தைப் பகுதி திறக்கப்பட்டது. அந்த இடத்தில் கொழும்பின் பிரதான பலநோக்குக் போக்குவரத்து மத்திய நிலையத்தை அமைக்க நாம் திட்டமிட்டிருந்தோம். பிரான்ஸ் அரசின் முக்கியஸ்தர் ஒருவரே அதனை திட்டமிட்டார். அந்த ஒட்டுமொத்தக் காணியையும் மேலும் பல ஒப்பந்தங்களையும் விலை மனுக் கோரலின் கீழ் வெளிநாட்டு நிறுவனங்களுக்கு வழங்கவுள்ளனர் என எமக்கு தற்போது தகவல் கிடைத்துள்ளது என பாட்டலி சம்பிக்க ரணவக்க மேலும் குறிப்பிட்டார். 5 வீதிகள் எவ்வித விலைமனுக் கோரலுமின்றி வெளிநாட்டு நிறுவனமொன்றுக்கு வழங்கப்பட்டுள்ளது. இது தொடர்பில் அம்பலப்படுத்தியதை அடுத்து, தற்போது இரத்தினபுரி வீதியை மாத்திரம் உள்ளாட்டு ஒப்பந்தக்காரர்களுக்கு வழங்குமாறு கூறப்பட்டுள்ளது. கிடைத்துள்ள தகவலுக்கு அமைய, மீதொட்ட முல்லையில் பூங்காவாக மாற்றவிருந்த காணியை இதே முறையில் வெளிநாட்டவர்களிடம் கையளிக்க முயல்கின்றனர் என அவர் குற்றச்சாட்டு முன்வைத்தார். நாம் ஜப்பான் அரசுடன் இணைந்து கடுவெலவில் இருந்து புறக்கோட்டை வரை இலகுவியில் திட்டமொன்றை நடைமுறைப்படுத்தத் திட்டமிட்டோம். இதனை அரசு, தனியார் கலப்புத்திட்டமாக மேற்கொள்வதற்கு முயற்சிக்கின்றனர். இதில் இரண்டு நடைமுறைகள் உள்ளன. ஜப்பான் நிதிபுதியில் நாம் திட்டத்தை முன்னெடுக்கும் போது, இலாபமீட்டும் நாளில் இருந்து நாம் கடனை செலுத்த வேண்டும். எனினும், தனியார் முதலீட்டாளர் வரும் போது அந்த முதலீட்டுக்கு வருடத்திற்கு ஒரு முறையேனும் பணம் செலுத்த நேரிடும். இல்லாவிட்டால், அவருக்குக் காணியை வழங்க வேண்டும். காணியை வழங்குவதா, இல்லையா என்பதை பகிரங்கப்படுத்த வேண்டியது மஹிந்த ராஜபக்ஷவின் பொறுப்பாகும். இந்தத் திட்டங்கள் தொடர்பில் இரண்டு தலைவர்களும் பதில் வழங்குவதில்லை என பாட்டலி சம்பிக்க ரணவக்க மேலும் தெரிவித்தார்.

பொறுப்பற்ற அதிகாரிகளுக்கு எதிராக கடும் சட்ட நடவடிக்கை எடுக்கப்படும்!



கிழக்கு அதிகாரிகளுக்கு ஆளுநர் எச்சரிக்கை

இருப்புக்களைப்பாதுகாப்பது அதிகாரிகளின் பொறுப்பு. அவ்வாறு செய்யாத அதிகாரிகள் மீது கடும் சட்ட நடவடிக்கை எடுக்கத் தயங்க மாட்டோம். இவ்வாறு கிழக்கு மாகாண ஆளுநர் திருமதி அனுராதா யஹம்பத் தெரிவித்தார். திருகோணமலை மாவட்ட செயலகத்தில் நடைபெற்ற மாவட்ட சுற்றுக் கூழல் பாதுகாப்புக் குழுக் கூட்டத்தின் போதே அவர் மேற்கண்டவாறு கூறினார். ஆளுநர் மேலும் தெரிவித்ததாவது:- கடந்த மூன்று மாதங்களாக திருகோணமலை மாவட்டத்திலுள்ள சில மதிப்புமிக்க இருப்புக்கள் ஒழுங்கமைக்கப்பட்ட கும்பல்களால் அழிக்கப்பட்டுள்ளன. அவற்றைப் பாதுகாக்கும் அதிகாரிகள் தங்கள் கடமைகளைப் புறக்கணித்து வருகின்றனர். குற்றவாளிகளைப் பிடித்து, மரங்கள் வெட்டப்பட்ட பின்னர் சிறையில் அடைப்பதன் மூலம் பிரச்சினை

தீர்க்கப்படாது. அது அழிக்கப்படுவதற்கு முன்பு அதைத் தடுக்க ஒரு திட்டம் இருக்க வேண்டும். எங்கள் மாகாணத்தில் இருந்த பிரச்சினைகள் இன்னும் தீர்க்கப்படவில்லை. முப்பது ஆண்டுகாலப் போர் அரசு அதிகாரிகளுக்கு முடிவுகளை எடுக்கும் வாய்ப்பை இழந்தது. கடந்த ஐந்து ஆண்டுகள் அரசு திறமையின்மை நிலையில் இருந்தது. ஆனால், எங்களுக்கு ஒரு சிறந்த நாட்டுத் தலைவர் தற்போது கிடைத்திருக்கின்றார். இது ஒரு சிறந்த வாய்ப்பு. இந்தக் காலகட்டத்தில் கிழக்கு மாகாணத்தின் வளர்ச்சி நடைபெற வேண்டும். நான் ஆளுநர் பதவியில் குறுகிய காலமா அல்லது நீண்ட காலமா என்று தெரியவில்லை. ஆனால், ஒரு நாள் இருந்தாலும் இந்த மாகாணத்தில் பணியாற்ற விரும்புகின்றேன். இது வளங்கள் நிறைந்த மாகாணம். அதை நாங்கள் சிறப்பாகப் பயன்படுத்த வேண்டும் - என்றார். சுற்றுச்சூழலைப் பாதுகாக்க மூன்று மாவட்ட அளவிலான குழுக்களை அமைக்கவும், இருப்புக்களை அடையாளம் காண விளம்பரப் பலகைகளை நிறுவவும் இந்தக் கூட்டத்தில் முடிவு செய்யப்பட்டது. கூடுதலாக, விசேட அதிரடிப்படை மற்றும் சிவில் பாதுகாப்பு படையினர்

உதவியுடன் இருப்புக்களைப் பாதுகாக்க ஒரு சிறப்புத் திட்டத்தை செயற்படுத்த ஒப்புக்கொள்ளப்பட்டது. இந்தக் கூட்டத்தில் திருகோணமலை மாவட்ட அரசு அதிபர் ஜே. எஸ். டி. எம். அசங்க அபேவர்தன, மாவட்ட பிரதேச செயலாளர்கள், பொலிஸ் அதிகாரிகள், நகர அபிவிருத்தி அதிகார சபை உத்தியோகத்தர்கள், மத்திய சுற்றுச்சூழல் உயர் அதிகாரிகள் எனப் பலர் கலந்துகொண்டார்கள்.

சிறுவன், சிறுமி நீர்தேக்கத்தில் பாய்ந்து சாவு

கண்டி, பொல்கொல்ல நீர்தேக்கத்தில் இருவர் குதித்து உயிரிழந்துள்ளனர். 17 வயது சிறுவன் மற்றும் 16 வயது சிறுமி ஆகியோரே இவ்வாறு நீர்தேக்கத்தில் குதித்துள்ளனர். இந்த சம்பவம் நேற்று இடம்பெற்றுள்ளது. சடலங்களை மீட்கும் நடவடிக்கைகள் முன்னெடுக்கப்பட்டன. விசாரணைகளை பொலிஸார் ஆரம்பித்துள்ளனர்.

கொரோனா 2,081
குணமடைவு 1,955

இலங்கையில் கொரோனா வைரஸ் தொற்றுக்குள்ளான மேலும் 04 பேர் நேற்று அடையாளம் காணப்பட்டுள்ளனர்.

வெலிக்கடை சிறைச்சாலை கைதி ஒருவர், எத்தியோப்பியாவிலிருந்து வந்து தனிமைப்படுத்தப்பட்ட ஒருவர், இயக்கச்சியில் தனிமைப்படுத்தப்பட்ட கடற்படையைச் சேர்ந்த ஒருவர், சவுதி அரேபியாவின் ரியாத்திலிருந்து வந்து தனிமைப்படுத்தப்பட்ட ஒருவர் ஆகிய 04 பேரே நேற்று புதிய தொற்றாளர்களாக அடையாளம் காணப்பட்டவர்களாவர்.

நேற்றிரவு தேசிய தொற்று நோய் விஞ்ஞானப் பிரிவினால் எடுக்கப்பட்ட கணக்கெடுப்பின்படி, கொரோனா வைரஸ் தொற்றியுள்ளதாக அடையாளம் காணப்பட்டவர்களின் மொத்த எண்ணிக்கை 2,077 இலிருந்து 2,081 ஆக அதிகரித்துள்ளது. அத்துடன் குணமடைந்தவர்களின் மொத்த எண்ணிக்கை 1,917 இலிருந்து 1,955 ஆக உயர்ந்துள்ளது.

பஸ் போக்குவரத்து தொடர்பில் தகவல்களை அறிவதற்கு செயலி

கொழும்பு, ஜூலை 08
பயணிகள் பஸ் போக்குவரத்து தொடர்பில் தகவல்களை பெற்றுக் கொள்வதற்காக கையடக்கத் தொலைபேசி செயலியொன்று அறிமுகப்படுத்தப்படவுள்ளது.

தேசிய போக்குவரத்து ஆணைக்குழு வினால இந்த செயலி அறிமுகப்படுத்தப்படவுள்ளது.

MYBUS.SL எனும் பெயரில் இந்தச் செயலி அறிமுகப்படுத்தப்படவுள்ளதாக ஆணைக்குழுவின் பணிப்பாளர் நாயகம், கமாண்டர் நிவான் மிரண்டா தெரிவித்துள்ளார்.

பயண தூரம், பஸ் கட்டணம் ஆகியவற்றை இதன்மூலம் அறிந்துகொள்ள

அரசுக்கு...

(இரண்டாம் பக்கத் தொடர்ச்சி)
நேற்று மாபெரும் ஆர்ப்பாட்டத்தில் ஈடுபட்டனர்.

கொழும்பு, கோட்டை ரயில் நிலைய முன்றலில் நடைபெற்ற இந்த ஆர்ப்பாட்டத்தில் முன்னாள் அமைச்சர் பாட்டலி சம்பிக்க ரணவக்கவும் கலந்துகொண்டார்.

பல வாசகங்கள் எழுதப்பட்ட பதாகைகளை ஏந்தி ஆர்ப்பாட்டக்காரர்கள் கோமிட்டனர்.

பல்வேறு காரணங்களால் பொதுமக்கள் பெரும் துன்பங்களை அனுபவித்து வருகின்றனர் என்று 'வெட பிமே அபி' அமைப்பின் ஏற்பாட்டாளர் சினத்தக்க பண்டார தெரிவித்தார்.

இது குறித்து அவர் மேலும் தெரிவித்ததாவது: -

கொரோனா வைரஸ் இதுவரை நம்மை விட்டு அகலவில்லை. ஆயினும், தற்போது நாட்டு மக்கள் அனைவரும் பொருளாதார ரீதியாக மிகவும் துன்பப்படுகிறார்கள். கொரோனா வைரஸ் பிரச்சினையால் உணர்வுகளைப் போதுவீடுகளில் முடங்கியிருந்த மக்களின் வாழ்வாதாரம் இல்லாமல் போயுள்ளது. அவர்கள் தற்போது பணமின்றி உள்ளனர். தொழில் இல்லை. அரசில் வேலை செய்தவர்களுக்கான சம்பளம் குறைக்கப்பட்டுள்ளது. மேலதிக நேரக் கொடுப்பனவு குறைக்கப்பட்டுள்ளது. எமது அரசால் வழங்கப்பட்ட சம்பள அதிகரிப்பு, ஓய்வூதியக் கொடுப்பனவு போன்றன ஜனவரி மாதத்திலிருந்து நிறுத்தப்பட்டுள்ளது.

தனியார் நிறுவனங்களில் தொழில் புரிந்தவர்களை எதுவித காரணங்களுமின்றி வெளியேற்றியுள்ளனர். சுய தொழில்களைச் செய்தவர்கள் இன்று வீதியில் உள்ளனர். எந்தப் பக்கம் திரும்பினாலும் மக்கள் படும் துன்பம், மக்களின்

நாடளாவிய ரீதியில் விசேட சுற்றிவளைப்பு: 24 மணித்தியாலத்துக்குள் 1,747 பேர் கைது!

கொழும்பு, ஜூலை 08
திட்டமிட குற்றச் செயற்பாடுகளைக் கட்டுப்படுத்தும் நோக்கில் பொலிஸார், பொலிஸ் விசேட அதிரடிப் படையினர் மற்றும் குற்றப் புலனாய்வு பிரிவினர் ஆகியோர் நாடளாவிய விசேட சுற்றிவளைப்பில் ஈடுபட்டு வருகின்றனர். இதற்கமைய கடந்த ஞாயிற்றுக்கிழமை நள்ளிரவு முதல் நேற்று முன்தினம் திங்கட்கிழமை நள்ளிரவு வரை முன்னெடுக்கப்பட்ட விசேட சுற்றிவளைப்பின்போது சட்டவிரோத ஆயுதங்கள், போதைப்பொருட்கள், சட்டவிரோத மதுபானம் வைத்திருந்தமை தொடர்பிலும் பிடியாணை உத்தரவு வழங்கப்பட்டிருந்தவர்கள் மற்றும் பல்வேறு குற்றச் செயல்களில் தொடர்புடைய 1,747 பேர் சந்தேகத்தின் பேரில் கைது செய்யப்பட்டுள்ளனர் என்று பொலிஸ்

தலைமையகம் தெரிவித்துள்ளது.

இதன்போது போதைப்பொருள் வைத்திருந்தமை தொடர்பில் கைது செய்யப்பட்ட 440 சந்தேகநபர்களுள் 252 பேர் ஹெரோயின் வைத்திருந்த குற்றச்சாட்டில் கைது செய்யப்பட்டுள்ளனர். அவர்களிடமிருந்து ஹெரோயினும் கைப்பற்றப்பட்டுள்ளது.

கஞ்சா போதைப்பொருளுடன் 183 பேர் கைது செய்யப்பட்டுள்ளனர். இவர்களிடமிருந்து 58 கிலோ 26 கிராம் 399 மில்லிகிராம் கஞ்சா கைப்பற்றப்பட்டுள்ளது.

இதேவேளை, ஜஸ் போதைப்பொருளுடன் 5 சந்தேகநபர்கள் கைது செய்யப்பட்டுள்ளனர்.

சட்டவிரோத மதுபானம் தொடர்பில் 304 பேர் கைது செய்யப்பட்டுள்ளனர்.

அவர்களிடமிருந்து 3 ஆயிரத்து 982 லீற்றர் மதுபானம் கைப்பற்றப்பட்டுள்ளது.

சட்டவிரோதமான முறையில் ஆயுதங்களை வைத்திருந்தமை தொடர்பில் 4 சந்தேகநபர்கள் கைது செய்யப்பட்டுள்ளனர். அவர்களிடமிருந்து ரிபீர் ரக துப்பாக்கி ஒன்றும், குழல் 12 ரக துப்பாக்கி மூன்றும், தன்னியக்க தோட்டாக்கள் ஆறும் மற்றும் வாள் ஒன்றும் மீட்கப்பட்டுள்ளன.

இதனிடையே பிடியாணை பிறப்பிக்கப்பட்டிருந்த 310 சந்தேகநபர்களும், வேறு வகையான குற்றச்செயல்களைப் புரிந்த 689 பேரும் கைது செய்யப்பட்டுள்ளனர்.

சந்தேகநபர்கள் சந்தேகநபர்கள் தொடர்பான மேலதிக விசாரணைகளைப் பொலிஸார் மேற்கொண்டு வருகின்றனர்.

கதிர்காமம் ஆலய ஆடிவேல் விழா: பொதுமக்களுக்கு அனுமதி இல்லை

மூவினமக்களின் பத்திக்குரிய வரலாற்றுச் சிறப்புமிக்க தேசிய ரீதியில் மிகவும் முக்கிய விழாவாகக் கருதப்படும் கதிர்காமம் புனித திருத்தலத்தின் வருடாந்த ஆடிவேல் விழா, இம்மாதம் 21ஆம் கதி ஆரம்பமாகி, எதிர்வரும் ஓகஸ்ட் மாதம் 04ஆம் திகதி அன்று மாணிக்க கங்கையில் இடம்பெறும் தீர்த்தோற்சவ வைபவத்துடன் நிறைவடையவுள்ளது.

கொரோனா வைரஸ் தொற்று ஒழிப்புக்கு ஒத்துழைப்பு வழங்கி, சுகாதாரப் பிரிவின் வழிகாட்டல் ஆலோசனைகளுக்கு அமைவாக மத அனுஷ்டானங்களுக்கு மாத்திரம் முக்கியத்துவம் வழங்கி இம்முறை கதிர்காமம் புனித திருத்தலத்தின் வருடாந்த ஆடிவேல் விழாவை நடத்துவதற்குத் தீர்மானிக்கப்பட்டுள்ளது.

இம்முறை ஆடிவேல் விழாவை முன்னிட்டு பெரஹர வைபவம் நடைபெறும் கால எல்லையில் முழுமையாக பொது மக்களுக்கு மத நடவடிக்கைகளில் கலந்து

கொள்வதற்கோ அல்லது பார்வையிடுவதற்கோ அனுமதி வழங்கப்படவில்லை.

இதேபோன்று வடக்கு, கிழக்கிலிருந்து உகந்தை குமண - யால வனத்தினூடாக கதிர்காமம் புனித பூமிக்கு பாத யாத்திரையாகச் செல்வோருக்குத் தேவையான வசதிகள் செய்யப்பட மாட்டாது என்றும், இதில் கலந்துகொள்வோருக்கு அனுமதி வழங்குவதில்லை என்றும் தீர்மானிக்கப்பட்டுள்ளது.

இதற்கமைய பொதுமக்களின் நலனைக் கருத்தில் கொண்டு சுகாதாரப் பிரிவினரின் முழுமையான ஆலோசனையின் அடிப்படையில் கதிர்காமம் புனித திருத்தலத்தின் வருடாந்த ஆடிவேல் விழா நடைபெறும் கால எல்லைக்குள் கதிர்காமம் புனித நகரத்துக்குள் பொதுமக்கள் வருவதற்கு அனுமதி வழங்காதிருப்பதற்கும் தீர்மானிக்கப்பட்டிருக்கின்றது என மொனராகலை மாவட்ட செயலாளர் அறிவித்துள்ளார்.

வடக்கு மாகாணத்தின் வளர்ச்சிக்கு ஜனாதிபதி, பிரதமர் முன்னுரிமை!

கொரோனா வைரஸ் தடுப்புடன் போதைப்பொருள் விழிப்புணர்வும் மிக அவசியம் என்கின்றார் ஆளுநர்

வடக்கு மாகாணத்தின் வளர்ச்சிக்கு முன்னுரிமையும் ஒத்துழைப்புக்களையும் வழங்குவதற்கு ஜனாதிபதி, பிரதமர் ஆகியோர் தயாராகவுள்ளனர் என்று வடக்கு மாகாண ஆளுநர் பி.எஸ்.எம். சார்ள்ஸ் தெரிவித்தார்.

கொரோனா வைரஸ் பரவலைத் தடுக்கும் செயற்பாடுகளுடன் போதைப்பொருள் விழிப்புணர்வுகளையும் முன்னெடுக்க வேண்டும் எனவும் அவர் கோரிக்கை விடுத்துள்ளார்.

வடக்கு மாகாண அமைச்சுக்களின் செயற்பாடுகள் தொடர்பான மாதாந்த மீளாய்வுக் கூட்டம் ஆளுநர் தலைமையில் நேற்று நடைபெற்றது. வடக்கு மாகாண ஆளுநர் செயலக மாநாட்டு மண்டபத்தில் இந்தக் கூட்டம் நடைபெற்றது. இதில் வடக்கு மாகாணப் பிரதமர் செயலாளர், ஆளுநரின் செயலாளர்கள், அமைச்சுக்களின் செயலாளர்கள் மற்றும் மாகாணத் திணைக்கள உயர் அதிகாரிகள் ஆகியோர் கலந்துகொண்டனர்.

இதன்போது மாகாண அமைச்சுக்கள் மற்றும் திணைக்களங்களின் செயல்பாடுகளைக் கேட்டறிந்துகொண்ட ஆளுநர், வினைத்திறனான செயற்பாடுகள் உள்ளிட்ட முக்கிய விடயங்கள் சிலவற்றை சுட்டிக்காட்டினார்.

இது தொடர்பான பத்திரிகை அறிக்கையில் கூறப்பட்டிருப்பவை வருமாறு: -
கொரோனா வைரஸ் பரவலைத்

தடுப்பதற்காக முன்னெடுக்கப்படுகின்ற மருத்துவ சோதனைகளுடன் போதைப்பொருள்களின் பயன்பாடுகள் தொடர்பான விழிப்புணர்வையும் இணைத்துக்கொள்ள வேண்டும்.

குறிப்பாகப் பாடசாலைகள் மீளச்செயற்பட ஆரம்பித்துள்ள இந்தத் தருணத்தில் அந்தச் செயற்பாட்டை முன்னெடுப்பதன் மூலம் இளம் சமுதாயத்தின் எதிர்காலத்தைப் பாதுகாத்து நல்வழிப்படுத்த முடியும்.

ஜனாதிபதி கோட்டாய ராஜபக்ஷ, பிரதமர் மஹிந்த ராஜபக்ஷ மற்றும் மத்திய அரசு தரப்பினர் உள்ளிட்டோர் வடக்கு மாகாண வளர்ச்சிக்கான திட்டங்களுக்கு முன்னுரிமையையும் ஒத்துழைப்பையும் வழங்குகின்றார்கள் எனக் கூறியுள்ளனர்.

எமது மாகாணத்தின் வளர்ச்சிக்குத் தேவையான அனைத்தையும் உரிய முறையில் இணங்கண்டு அவற்றை உரிய வழியில் பெற்றுத்தருவதற்குத் தேவையான முழு ஒத்துழைப்பையும் வழங்க நானும் தயாராகவுள்ளேன்.

அனைத்து அமைச்சுக்கள் மற்றும் திணைக்களங்கள் ஆகியவற்றின் அதிகாரிகள், உத்தியோகத்தர்கள் அவரவர் கடமைகளைப் பொறுப்புடன் செய்து வினைத்திறனான செயற்பாடுகளின் ஊடாக மாகாணத்தின் வளர்ச்சிக்கும் மாகாண மக்களின் முன்னேற்றத்துக்கும் ஒத்துழைப்புக்களை வழங்க வேண்டும் - என்றார்.

துரோகத்தனத்திற்கு நன்றிக் கடன் செலுத்த விரும்பினால் கருணாவுக்கு வாக்களியுங்கள்!

முன்னாள் கிழக்கு மாகாணசபை உறுப்பினர் தவராசா கலையரசன் மக்களிடம் கோரிக்கை



துரோகத்தனத்திற்கு நன்றிக் கடன் செலுத்த விரும்பினால் கருணாவிற்கு வாக்குகளை அளியுங்கள் என முன்னாள் கிழக்கு மாகாணசபை உறுப்பினர் தவராசா கலையரசன் நேற்று ஆலையடிவேம்பு கண்ணகி புரம் கிராமத்தில் மாதர் அபிவிருத்தி சங்க உறுப்பினர்களுடனான சந்திப்பில் தெரிவித்தார்.

அவர் மேலும் தெரிவிக்கையில் - பேரினவாதம் அம்பாறை மாவட்டத்தில் தமிழர் பிரதிநிதித்துவம் வரக் கூடாது என்பதற்காகப் பொய்யான பிரச்சாரங்களை மேற்கொண்டு வருகின்றது.

இந்த நாட்டில் போராட்டம் நடந்து முடிந்த கையோடு ஜனாதிபதி 13 ஆம் திருத்த சட்டத்தை நடைமுறைப்படுத்தப் போவதாக சர்வதேசத்திற்குத் தெரிவித்திருந்தார்.

அதே வேளை 13 ஆம் திருத்தச் சட்டத்தில் உள்ள மாகாணசபை அதிகாரங்களை இல்லாமல் செய்வதற்காக முன்னெடுத்த முன்னெடுப்புக்களை அனைவரும் அறிவீர்கள்.

இந்திய அரசும், இலங்கை அரசும் தமிழ் தரப்பும் இணைந்து ஏற்படுத்தப்பட்டதுதான் மாகாண சபை அதிகாரங்கள். 2012 திவிநெகும் சட்டமூலத்தின் மூலம் இல்லாமல் செய்வதற்கு நாங்கள் பதினொருபேரும் எதிர்த்தோம். இன்று எம்மை விமரிசித்து வருகின்றவர்கள் இதனை ஆதரித்தனர்.

தமிழ் தேசிய கூட்டமைப்பை ஆதரிக்காமல் விட்டால் எமது அடையாளங்கள் இல்லாமல் செய்யப்படும். எனவே எமது மக்கள் மிகவும் விழிப்பாக இருந்து எம்மையும் எமது மக்களையும் நேசிக்கின்ற தமிழ்தேசிய கூட்டமைப்பு வாக்களிக்க வேண்டும்.

கிழக்கு மாகாணத்தில் ஒரு தமிழனாக பிறந்து விட்டேன் என வெட்கப்படுகின்றேன். ஏனென்றால் இங்கு எங்களுடைய இனத்தை அழிவுப்பாதைக்கு இட்டு சென்றவர்கள் பொய்யான பிரச்சாரங்களை சொல்லி எமது மக்களை இன்று இருட்டறைக்குக் கொண்டு சென்று கொண்டிருக்கிறார்கள்.

பெறுமதியான சர்வதேசமே வியந்து நின்ற எமது பலமான அமைப்பை இந்த நாட்டிலே இருந்து அழித்து இல்லாமல் செய்து மார் தட்டுபவர் கருணா. விடுதலைப் புலிகள் அமைப்பில் இருக்கும் போதுதான் கௌரவமான பெயர் அவருக்கு இருந்தது. அவர்தான் விநாயக மூர்த்தி முரளிதரன்.

இவர் செய்த துரோகத்தனத்திற்கு நன்றிக் கடன் செலுத்த போகின்றார்களா என்ற கேள்வியை மக்களிடம் கேட்க விரும்புகிறேன். எம்மை நடுத்த தெருவில் நிறுத்தியவர் யார்? இராணுவச் சம பலத்துடன் பேசக்கூடிய நிலையில் இருந்து அழித்தவர் யார் என்ற வினாவை மக்கள் தம் மனதில் தொடுக்க வேண்டும். - எனத் தெரிவித்தார்.

கிழக்கு முதல்வர் தமிழர்தான் என்று மஹிந்தர் உறுதி!

கொழும்பு, ஜூலை 08

பொதுத் தேர்தலுக்குப் பின்னர் கிழக்கு மாகாண சபையின் முதலமைச்சர் பதவிக்கு தமிழர் ஒருவரை நியமிப்பார் எனப் பிரதமர் மஹிந்த ராஜபக்ஷ உறுதியளித்திருக்கிறார் எனக் கருணா தெரிவித்துள்ளார்.

கிழக்கிற்காகத் தான் என்ன செய்ய வேண்டும் எனப் பிரதமர் என்னிடம் கேட்டார். கிழக்கு மாகாண சபையின் முதல்வராக ஒரு தமிழரை நியமிக்க வேண்டும் என்று நான் கோரினேன். நான் கோரியதற்கிணங்க பிரதமரின் வார்த்தையும் அதே முறையில் நிறைவேற்றப்படும் என்றார்.

கரும்புலிகள் தினத்தில் முல்லையில் குண்டுகளை வெடிக்கத் திட்டமாம்!

சி.ஐ.டி. விசாரணையின்போது தெரியவந்துள்ளதாகத் தகவல்

கரும்புலிகள் தினத்தில் தாக்குதலை மேற்கொள்வதற்காகத் தயாரிக்கப்பட்ட குண்டே இயக்கச்சியில் வெடித்தது எனக் குற்றப் புலனாய்வுப் பிரிவின் விசாரணையாளர்கள் தெரிவித்துள்ளனர் என்று 'த ஜலண்ட' செய்தி வெளியிட்டுள்ளது.

இயக்கச்சியில் முன்கூட்டியே வெடித்த குண்டை முல்லைத்தீவுக்குக் கொண்டு சென்று வெடிக்க வைப்பதற்கான திட்டம் காணப்பட்டது எனவும் அது செய்தி வெளியிட்டுள்ளது.

அந்தச் செய்தியில் மேலும் தெரிவிக்கப்பட்டுள்ளதாவது:-

முன்னாள் போராளிகளும் கிளிநொச்சியைச் சேர்ந்த பல இளைஞர்களும் கரும்புலிகள் தினத்தைக் கடைப்பிடிப்பதற்கான நடவடிக்கையில் ஈடுபட்டனர் என விசாரணையாளர்கள் தெரிவித்துள்ளனர்.

கடந்த சனிக்கிழமை சம்பவத்தைத் தொடர்ந்து குண்டு தயாரிக்கும் நடவடிக்கைகளில் ஈடுபட்ட முன்னாள் போராளியின் மனைவியையும் குற்றப் புலனாய்வுப் பிரிவின் கைதுசெய்துள்ளனர். அவரும் முன்னாள் விடுதலைப்புலிகள் இயக்கப் போராளி. குண்டைத் தயாரிக்கும் முயற்சியில் ஈடுபட்டவர் விடுதலைப்புலிகள் அமைப்பின் முன்னாள் புலனாய்வுப் பிரிவின் போராளி. அவரது பெயர் மேனன்.

குண்டு வெடிப்பில் காயமடைந்த மேனன் முதலில் கிளிநொச்சி வைத்தியசாலையில் சேர்க்கப்பட்டார். அவரது நிலை மோசமடைந்ததைத் தொடர்ந்து அருராதபுரம் வைத்தியசாலையில் சேர்க்கப்பட்டுள்ளார்.

மேனனின் வீட்டை சோதனையிட்ட வேளை இரு குண்டுகளையும் வெடிக்கவைக்கும் கருவிகளையும் குற்றப் புலனாய்வுப் பிரிவின் கண்டு பிடித்தனர். முன்கூட்டியே குண்டு வெடித்ததன் காரணமாக விடுதலைப்புலிகளின் ஆதரவாளர்களால் கரும்புலிகள் தினத்தில் தங்கள் திட்டத்தை முன்னெடுக்க முடியவில்லை.

கைதுசெய்யப்பட்ட முன்னாள் போராளி இறுதிப் போரில் இராணுவத்தினரிடம் சரணடைந்த பின்னர் புனர்வாழ்வுக்கு உட்படுத்தப்பட்டவர் எனவும், விடுதலையான பின்னர் புதிதாக உருவாக்கப்பட்ட அரசியல் கட்சியில் இணைந்தவர் எனவும் தெரிய வந்துள்ளது என விசாரணையாளர்கள் குறிப்பிட்டுள்ளனர்.

இதேவேளை, யாழ்ப்பாணம் பல்கலைக்கழக மாணவர்கள் கரும்புலிகள் தினத்தைக் கடைப்பிடித்தமை குறித்து விசாரணைகள் ஆரம்பமாகியுள்ளன என குற்றப் புலனாய்வுப் பிரிவின் அதிகாரிகள் தெரிவித்துள்ளனர் - என்றுள்ளது.

டோணியின் பிறந்த நாளுக்கு யாழ் ரசிகர்கள் இரத்த தானம்

இந்திய கிரிக்கெட் அணியின் முன்னாள் அணித்தலைவர் மகேந்திர சிங் டோணியின் பிறந்தநாளை முன்னிட்டு நேற்று யாழ்ப்பாணத்தில் இரத்ததானம் வழங்கப்பட்டுள்ளது.

யாழ்ப்பாண டோணி ரசிகர் மன்றத்தின் ஏற்பாட்டிலேயே யாழ்ப்பாண வைத்தியசாலை இரத்ததானம் வழங்கப்பட்டது. பின்னர் மதியம் கைதடி நவீல்ட் பாடசாலை மாணவர்களுக்கு மதிய உணவு வழங்கியும் பிறந்தநாள் யாழ் ரசிகர்கள் கொண்டாடி மகிழ்ந்தனர். (ம - 1)



வன்னியின் சிறந்த எம்.பியாக சாள்ஸ் நிர்மலநாதன் தெரிவு



(ந.லோகதயாளன்)
யாழ்ப்பாணம், ஜூலை 08
கடந்த மார்ச் 2 ஆம் திகதியுடன் முடிவுற்ற இலங்கையின் எட்டாவது நாடாளுமன்றம் தொடர்பில் 'மந்திரி.எஸ்கே' அமைப்பு நடத்திய கணிப்பில் வன்னி மாவட்டத்தில் முதல் தர நாடாளுமன்ற உறுப்பினராக சாள்ஸ் நிர்மலநாதன் தெரிவு செய்யப்பட்டார் என அந்த நிறுவனம் சான்றளித்துள்ளது.

இதற்கான சான்றிதழும் பதக்கமும் அந்த நிறுவனத்தால் சாள்ஸ் நிர்மலநாதனுக்கு அனுப்பி வைக்கப்பட்டன. கடந்த நான்கரை வருடங்களில் தமிழர்களின் நிரந்தரத் தீர்வு விடயமாவும் வன்னி மாவட்டத்தில் தமிழர்களின்

தனித்துவத்தை அழிக்கும் சிங்களக் குடியேற்றங்கள் தொடர்பாகவும் நாடாளுமன்றத்தில் அதிக நேரம் ஜனாதிபதி, பிரதமர் மற்றும் அமைச்சர் களிடம் சாள்ஸ் நிர்மலநாதனினால் கேள்விகள் கேட்கப்பட்டன.

அதிகமான நேரம் நாடாளுமன்றத்தை முழுமையாகப் பயன்படுத்தித் தனது மாவட்ட மக்களின் கலை, கலாச்சாரத்தைப் பாதுகாத்தமையுடன் மாவட்டங்கள் மற்றும் கிராமங்களின் அபிவிருத்தி தொடர்பாகவும் அதிகமாக நாடாளுமன்றத்தைப் பயன்படுத்தியமைக்காகவும் சாள்ஸ் நிர்மலநாதனை கௌரவித்து வன்னி மாவட்டத்தின் முதல்தர நாடாளுமன்ற உறுப்பினர் விருது வழங்கப்பட்டுள்ளது.